


శ్రీ రామకృష్ణ ప్రభ

48

౧౯౫౧, అక్టోబరు-నవంబరు, ఆశ్వయుజము

సంపుటము ౮

సంచిక ౪



శ్రీ రామకృష్ణమఠము, మైలాపూరు
చెన్నపురి

విషయ సూచిక

ప్రారంభ - శ్రీరామకృష్ణ పట్టాభిషేక ప్రమాదాదాన మిత్ర	౮౫
రామకృష్ణ వచనామృతము - 'సు'	౮౬
శ్రీ తురీయానంద తేజావళి	౯౦
శ్రీ బ్రహ్మానందస్వామి పారమార్థిక ప్రతిభాతీతయము	౯౩
దేవీ స్తవము—శ్రీ ఆత్మానందస్వామి	౯౬
శ్రీ వివేకానంద సంభాషణలు—అనువాదకుడు : శ్రీ సిన్నింటి సుబ్బారావు	౯౭
శ్రీ సున్యధ్యాచార్యులు—శ్రీ టి. లక్ష్మీనృసింహారావు	౧౦౦
శ్రీ వాసుదేవ మననము—శ్రీ మాచిరాజు శ్రీరామకృష్ణ	౧౦౮

శ్రీ రామకృష్ణ ప్రభ

చందావారులకు

౧. పల్లె ప్రతిమాసము ౨౦-వ తేదీన వెలువరింపబడును. ఒక వారము, పదిగోనాలు గాంచి ప్రతి ఏడు సంవత్సరములకు ఒకసారి ప్రచురించబడును.

౨. సంవత్సర చందా రూ. ౩ మాత్రమే. జనవరి నెల నుండిగాని జూలై నెల నుండిగాని ఏడాదారూ. ౩ తేదీ వచ్చును. ఇతర మాసములలో తేదీలను వారికి జనవరి నెల నుండిగాని జూలై నెల నుండిగాని సంచికలు చేర్చి పంపబడును. విడిప్రతి రూ. ౦—౬—౦ లు. హిగిన్ నాచంస్ వారి స్టాల్ లోగాని, మీ పత్రిక ఏజెంటును గాని ఆదాగుడు.

౩. ఉత్తర ప్రత్యుత్తరములు వీలైనంతవఱకు ఇంగ్లీషున వ్రాయుచు మీ చందాదారు సంఖ్యను గుర్తించి రింపుడు. ఉత్తరములను “మేనేజరు, శ్రీరామకృష్ణ ప్రభ” అను చిరునామాకు వ్రాయుడు.

౪. చిరునామానుగల ఎట్టి మార్పుగలిగినను 10-వ తారీఖునకు ముందుగా మా కార్యాలయమునకు తెలుపవలయును. లేనిచో, పత్రిక పూర్వపు చిరునామాకే పంపబడును.

వ్యాస కర్తలకు

౧. కేవలము నైతిక ధార్మిక వైజ్ఞానిక విషయములైన వ్యాసములేకాక, సాహిత్యమునకును కవిత్వమునకును సంబంధించిన ఏ వ్యాసములైనను బంపవచ్చును. సులభ సుంపరమగు గ్రాంథిక భాషలో వ్రాయవలయును.

౨. వ్యాసములు అచ్చులో మూడు పుటలకు మించరాదు. ప్రతి నెల ఒకటవ తేదీకి వ్యాసములు మాకు అందవలెను.

౩. వ్యాసములను, విమర్శకుల బంపు గ్రంథములను, వినియముగల బంపెడి పత్రికలను “సంపాదకుడు, శ్రీరామకృష్ణ ప్రభ శ్రీరామకృష్ణ మిషన్ స్టూడెంట్స్ హోమ్, మైలాపూరు, చెన్నపురి” అను చిరునామాకు వ్రాసి పంపవలెను.

౪. వ్యాసము తిరుగల బంపబడవలయుననుచో డిగు పోస్టేజి చేర్చి పంపవలయును.



శ్రీరామకృష్ణ ప్రభ

సంపుటము ౮

౧౯౫౧ - అక్టోబరు : : ఖర - ఆశ్వయుజము

సంచిక ౪

ప్రార్థన

శ్రీ రామకృష్ణ పటామ్

శ్రీ ప్రమదాదాన మిత్ర

- శ్లో. విశుద్ధ విజ్ఞాన మగాథ సౌఖ్యమ్, విశ్వస్య బీజం కరుణావయోధిః,
అనాద్యనంతం ప్రకృతేః పరస్తాత్, తత్తత్సమేకం భువి రామకృష్ణః : 1
- శ్లో. న నేతి భీత్యా శ్రుతయో వదంతి, వదంతి సాక్షిన్నచయన్ కదాచిత్,
చిదేకరూపః శివఈశ్వరాణామ్, మహేశ్వరోసౌ భువి రామకృష్ణః : 2
- శ్లో. యమ్ నిత్యమానంద మనంతమేకం, శివేతి నామ్నా శ్రుతయో ప్రుణంతి,
తస్యావతారో నరరూపధారీ, కృపాసుధాబ్ధిః భువి రామకృష్ణః : 3
- శ్లో. విజ్ఞాన పీయూష నిమగ్నమూర్తిః, ప స్ఫుర్యయాన్ యాన్ దయయాకరేణ,
తే కామినీకాంచన రిక్తచిత్తాః, సద్యో బభావు ర్భువి రామకృష్ణః : 4
- శ్లో. ప్రేమాబ్ధి గంభీర తరంగ భంగైః, రాందోశితోయో భగవద్విలీనః,
భక్తి ర్విశుద్ధా స్వయమావిరాశీ, పుం విగ్రహోఽహో భువి రామకృష్ణః : 5
- శ్లో. తమమృతం కంచి దచింత్య శక్తిమ్, వందే ప్రశాంతమ్ పరిపూర్ణ బోధమ్,
జ్ఞానస్య భక్తశ్చ విశుద్ధమూర్తిమ్, ద్విమూర్తి మేకం భువి రామకృష్ణః : 6



శ్రీ రామకృష్ణ వచనామృతము — 'మ.'

అ ధ ర సే ను ని యి ట న వ రా త్రి పూ జ

(గతసంచిక తరువాయి)

అధరసేనునియింట నవరాత్రి పూజ జరుగుచుండెను. ఆ సమయమున శ్రీరామకృష్ణుల వారు భక్తులతో కలిసి భజనచేయుచుండిరి. అధరుడు తన చెలికాడగు శ్రీశారదాప్రసన్నుడు పుత్రశోకమువలన కృశించుచుండ నాతని రామకృష్ణులవారియొద్దకు దీసికొనివచ్చెను. శారదాప్రసన్నుడు గౌరాంగభక్తుడు. అతనిని జూడగనే శ్రీరామకృష్ణులవారికి శ్రీగౌరాంగోద్దీపనముగలిగెను. అంతట ఒకపాటపాడ నారంభించిరి. పాటభావము :

ఓహో నా శరీరమేల గౌరవర్ణము సందెను ? ఇది సకాలము గాదుగదా ! ఈ యకాలమున నీ వర్ణము నేల గలిగించితివి ? నేను గౌరాంగుడనై యవతరింప నింకను నెంతయో వ్యవధి యున్నదిగదా ! ఇప్పుడు జరుగుచున్నది ద్వాపరయుగలిల. ఇది యింకను ముగియలేదే ! ఎంతటి యాశ్చర్యము ? కోకిలము, మయూరము—వీని నన్నింటికిని గౌరవర్ణమేనా ? ఎటువైపు కనుచూపు పరిపిసను గౌరవర్ణమే కానిపించుచున్నది. ఇదేమి ? ఇదేమి యాశ్చర్యము. ఓహో రాధ కోసలకు వచ్చినది కాబోలును. అందువలననే నా యంగము గౌరవర్ణమయమయినది.

భ్రమరమువంటిది. కావుననే నీకు భనరంగును కల్పించెను. ఇంతకుమునుపే కదా నా యంగము నీలమేఘశ్యామవర్ణవిభూషితమై యొప్పి నది ! చూచుచుండగనే గౌరవర్ణమును బడసితిని. రాధను తలంచుచునే ఆమె వర్ణమును బడసితిని ! రాధా మంత్రమును జపించువారికెల్ల రాధ భనరమునే కలిగించునా యేమి ? నే నెందుంటిని ? ముఖపురముననా ? నవద్వీపమునందా ? ఏమియు గోచరించుటలేదే. ఇంకను మహాదేవుడు అద్వైతాచార్యుడుగా జన్మింపలేదు. నాకెల యీ గౌరవర్ణము. ఇంకను అగ్రజుడు బలరాముడుగూడ నిత్యై కాలేదు. విశాఖా రామానందుడు కాలేదు. బ్రహ్మ హరిదాసుగా జన్మింపలేదు. నారదుడు శ్రీవాసుడుగా ప్రభవించలేదు. యశోద సయితము శచిగా అవతరింపనియప్పుడు నాకుమాత్ర మేల యీ గౌరవర్ణము. ఇంకను పితయగు నందుడు జగన్నాథుడు కాలేదు. శ్రీ రాధిక గదాధరుడుగా జన్మింపలేదు. నాకుమాత్ర మేల యీ గౌరవర్ణము. *

గౌరాంగభావము శ్రీరామకృష్ణులవారిని చక్కగా ఆవేశించినది. మరల నింకొకపాట బాడ నారంభించిరి. పాటభావము :

* గౌరాంగుడగు శ్రీకృష్ణచైతన్యలవారు శ్రీకృష్ణపరమాత్ము నవతారముగను వారితో జన్మించిన వారెల్ల శ్రీకృష్ణావతారమునాటి యధువులుగను ఈ పాట వివరించుచున్నది.

ధావనిధియైన గౌరాంగునకు ధావము కలుగకపోవునా? పరపరుడై యులడు సవ్యసాచి, ఏడ్చును, అడుగు, పాడును. పనమును గాంచి బృంద దలంచును. అతనికి గంగ కనిపించును. గౌరాంగుడు వెక్కి యేడ్చును. అతని యంతరమున శ్రీకృష్ణుడు, బయట శ్రీహరి. రసచరణముల నే పట్టుకొనును.

కొంతసేపటికి శ్రీరామకృష్ణులవారు గౌరాంగునియందలి ప్రేమచే నుద్యుక్తురాలైన యొకా నొక శ్రీభావమును వెలిబుచ్చుచు నిట్లుపాడిరి. (భావము)

తల్లి పిరివారి యపనిందలకు సారైతిని. నను రంకలందిననట. ఇది యేమి పెప్పదగిన విషయమా? నే నెవరితో ఘృతానగలను? నిగ్గుచే చనిపోవుచున్నాను. ఒకనాడు శ్రీవాసుని యింట గొప్పగా సంతోర్తనము జరుగుచుండెను. గౌరాంగు డా యింటి లోగిలియుండు ధావావేళమున దొరలు చుండెను. నే నొకమూల నిలిచియుంటిని. ఒక బోట దాగియుంటిని. హఠాత్తుగా అచేతనమై నేను పడిపోయితిని. శ్రీవాసుని ధార్య చేతనము గలిగించును. మరియొకనాడు ధరణ్యుండమున గౌర చంద్రుడు సంతోర్తనము గావించుచుండెను. చండా లాది యవలుల సయరము ఆతడు పాపసుల గావించెను. 'హరిదోలో' 'హరిదోలో' అని పలు కుచు నడియా సంతట చేసెను. నే నచటికి దోయి అతని చరణయుగళమును జూచుచుంటిని.

ఒకప్పుడు గౌరాంగుడు జాహ్నువీతీరమున నిలిచియుండెను. సూర్యచంద్రకాంతల మించిన ఆతని శరీరకాంతి దుండీశలందును ప్రసరింప జొచ్చెను. నీరు తీసికొనిపోవుటకై నే నచటికి దోయియుంటిని. అచ్చట ఈ (గౌరాంగుని) చిత్రము జూచుచుండగ హఠాత్తుగా నాకడప జారి పడిపోయెను. (ఆ సంఘటనమును) నిఘంటురాలు అడు

విస్తయే చూచినది. ఇంక దుర్బలమునకు రాంబము విడిరింపవలయునా

అధధనియింట గుమిగూడినవారిలో నొకడు బలరాముని తండ్రి. ఆతడు పరమవైష్ణవుడు. అందువలన కాబోలు శ్రీరామకృష్ణులు శ్రీకృష్ణునియెడ గోపికలకుకలిగిన ఉద్భాతప్రేమ గీతిక నొకదానిని బాడిరి. పాటభావము:

హే సఖి! నా క్యాముని జాడ కనుగొనజాల కున్నాను. నాయింట నాకింక నేమి సుఖమున్నది? ఆహా! క్యాముడు చుడియుడె నచో నా కల దున్న డదైచి దొగడవలెనటో నలంకరించు కొందును.

క్యాముడు నా కంకణమైనచో, నా చాహుపు లపై సంతతము నిరసించును, నేను కంకణము నాడించుచు సగర్వముగా రాజదాయండు నడచు చుందును.

క్యాముడు రస మురళిని వాయించినచో నేను నిరుపట్టుటకై యడునాతీరమును చేరుదును. నాగరి చావానలహరిచేపర దారి తెలియకుండ చేసినది.

బలరాముని తండ్రికి ఒరిస్సాలో భద్రక్ మున్నగు ప్రదేశములందు జమిందారీలుకలవు. అతడు బృందావనము, పూరి, భద్రక్ మున్నగు స్థలములలో దేవాలయములు అతిథిశాలలు (సత్రములు)నిర్మించెను. అతడు తన 'అంత్యదిన ములందు శ్రీబృందావనమున శ్యామసుందరుని కుంజమున భగవదారాధనచేయుచు కాలము గడుపుచుండెను. ఆతడు పూర్వకాలపు వైష్ణవుడు. ఎండలో వైష్ణవభక్తులు, శాక్తేయులు, శైవులు, వేదాంతవాదులు—వీరితో సాను భూతి జూపరు. కొండలు వారియెడ విద్యేష మును సహితము జూపుదురు. శ్రీరామకృష్ణుల వారికి ఇట్టి సంకుచితభావము నచ్చ నేనచ్చదు.

తీర్థయాత్రలు, ఆచారవ్యవహారములు, కంఠమున తులసిమాలాధారణము ఇవన్నియు సాధకజీవనమున ప్రప్రథమమున నావశ్యకములే. భగవద్దర్శనానంతరము బహిరాడంబరములన్నియు తమంతట తామే క్రమక్రమముగా తగ్గిపోవును. అప్పుడు భగవన్నామస్మరణమననములే మిగిలియుండును. † పదునాఱు రూపాయల కాణులు గొప్పరాశియగును. కాని పదునాఱు రూపాయలనే ప్రోగుగా పెట్టి నచో రాశి యంత పెద్దదిగా గనుపింపదు. దాని నొక మొహరీగా జేసినచో (రాశి) ఇంకను చిన్నదియగును. కాని దానిని రవగా మార్చినచో జనుల దృష్టికి గోచరము గానే కాదు.

కంఠమునందలి తులసిమాలయు నియమ నిష్ఠలు లేనిచో సనాతన వైష్ణవులు మిక్కిలి నిందింతురు. అందువలననేకాబోలు (శ్రీరామ కృష్ణ) భగవానుడు భగవద్దర్శనానంతరము భక్తులకు ఈ బాహ్యచారములపై నంతగా పట్టుదల యుండదని తెలుపుచున్నారు? వస్తు లాభిమయనపిదప బహిర్మర్మలు క్షీణించును.

శ్రీరామ:—(బలరాముని తండ్రితో) కర్తాభజలు! ప్రవర్తకుడు, సాధకుడు, సిద్ధుడు, సిద్ధాతీసిద్ధులు అని నాలుగు విధములుగ విభజింతురు. ప్రవర్తకుడు నొసట తిలకము ధరించి కంఠమున మాలను ధరించును, అత్యంతాచారపరాయణుడై యుండును. సాధకులు బహిరాడంబరములను అంతగా జూపరు. సిద్ధులు భగవానుని యస్తిత్వమున నిశ్చల

విశ్వాసము కలవారు. ఇక సిద్ధాతీసిద్ధులు శ్రీకృష్ణచైతన్యలవంటివారు. వారందఱును భగవద్దర్శనమును బడసినవారు. ఎల్లప్పుడు భగవద్విషయాలాపనమే వారి కృత్యము. ఇట్టి వారిని కర్తాభజలు 'నాయి' అని వచింతురు. ఇదియే మానవజీవితమున పొందదగిన ఉచ్చస్థితి. దానియనంతరము ఏమియులేదు. సాధన లందు ఎన్నియోరకములు గలవు. సాత్త్విక సాధనలన్నియు మిక్కిలి గోప్యముగా జరుగును. సాధకుడు సాధనను భగవద్భజనమును ఎంతయో రహస్యముగా గావించును. అతని జూచినచో అందఱకును నతడు సాధారణ మానవునివలెనే కనుపించును. అతడు జపము చేయుచున్నాడో యన్న సందేహముగూడ కలుగును. అతడెవరికిని దెలియకుండగ తన దోమతెఱలో గూర్చుని ధ్యానము చేయును. రాజసికభక్తు డట్టివాడుగాడు. అతడు బహిరాడంబరములు గలవాడు. మెడలో జపమాల, నొసట తిలకము, కొన్ని వేళలలో కాషాయాంబరము, లేనిచో, పట్టుబట్టయు, నాతని జపమాల యం దందందు బంగరుపూసలు— కలిగియుండును. అతని వ్యవహారమంతయు 'సైన్ బోర్డు పెట్టుకొన్న దుకాణాదారు' వంటిది.

మానవుడెట్టి ధర్మము నవలంబించినను భగవానుని బిలుచుటకే. కావున ఏమతమునైనను చులకనగా జూచుటయో ద్వేషించుటయో కావింపరాదు. వేదమునందు భగవంతుని సచ్చిదానంద బ్రహ్మమని చెప్పబడియున్నది.

† శ్లో. పరే బ్రహ్మణి విజ్ఞాతే సమస్తైః నియమై రలం

తాలవృంతే నకిమి ప్రయోజనం ప్రాప్తే మలయమారుతే.

‡ వంగ దేశమునందలి యొకనొక వైష్ణవ సంప్రదాయములు. వీరు భగవానుడే శ్రీకృష్ణుడుగను భగవంతుని ఆవతరించి వారి యన్యోన్యక్షేమ ననుభవించిరిని వచింతురు. ఇది వారి సంప్రదాయము.

భాగవతాది పురాణములలో ఆయననే సచ్చిదానంద కృష్ణుడనియును, తాంత్రిక శాస్త్రములందు సచ్చిదానందశివమనియు నుద్ఘోషింపబడియున్నది. ఇనన్నియు నొకే సచ్చిదానందమునే తెలుపుచున్నవి. వైష్ణవులు ఎన్నియో శాఖలు కలవారు. వేదమునందు ఏది బ్రహ్మమని చెప్పబడియున్నదో దాని నొక తెగవారు 'ఆలేక నిరంజనము' అని వచింతురు. ఎది నిర్దేశింప వీలుగానిదో, ఇంద్రియములకు గోచరము కానిదియో అదియే ఆలేకము. ఈ మతానుసారము రాధాకృష్ణు లిరువురునుగూడ రెండు బుడగలు

వేదాంతమతానుసారిణి అవతారములు లేవు. రాముడును కృష్ణుడును సచ్చిదానంద సాగరమునందలి రెండు కెరటములని వేదాంత వాదులు వచింతురు.

వస్తువొక్కటియే. రెండుగా నుండజాలదు. ఏ పేరునుబట్టి పిలిచినను తప్పక భగవంతుని సన్నిధి జేరును. అన్నింటికీ ముఖ్యమయినది భగవద్వ్యాకృలము. అదియున్నచో జాలును.

శ్రీరామకృష్ణులవారు భావావేశమున భక్తులతో నీవిధముగ బలుకుచుండిరి. భావము కొంత తగ్గిన పిదప బలరాముని తండ్రిని జూచి 'నీవేరా బలరాముని తండ్రివి' యని యడిగిరి. మిచ్చును.



సంసారమున నుండియు బ్రహ్మజ్ఞానమును బొందవచ్చునని జనకు నెల్లప్పుడు ఉదాహరణముగా జెప్పచుందురు. కాని, మానవచరిత్రయందంతటను అతడొక్కడే యిందులకు ఉదాహరణము. సర్వసాధారణముగా నిల్లెన్నడును జరుగదు, జనకునిసంగతి వేఱు. కామినీ కాంచనత్యాగము చేయనిదే ఎవ్వడును బ్రహ్మజ్ఞానము పొందజాలడు ; ఇదియే సర్వసాధారణ నియమము. నీవును 'జనకుడ' నని తలపకుము. ఎన్నియో శతాబ్దములు గడచినవి కాని ప్రపంచములో ఇంతవఱకు మఱియొక జనకుడు పుట్టలేదు.

—శ్రీ రామకృష్ణ పరమహంస

అందుల కాయన ఏమియు ప్రత్యుత్తరమియక చేత మాలను బట్టుకొని కూర్చుండెను.

శ్రీరామకృష్ణులు : 'మ.' ను జూచి ఇది యేమి వీరందఱు నిన్నిజపములు చేసి ఇన్ని తీర్థముల క్రుంకులిడినను ఇట్లున్నారేమి? ఏమో వీరి సంవత్సరమునకు పదు నెనిమిది నూసములు వలె కనిపించుచున్నది.

నే నొకప్పుడు హరిషున కిట్లు చెప్పితిని. 'నీకు భగవద్వ్యాకృలమున్నచో కాశీయాత్రావసరమేమి? వ్యాకృలమున్నచో నిదియే కాశి.'

ఇంత జపమును నిన్ని తీర్థయాత్రలు గావించియు నేమియు గనిపించుటలేదు. ఎందువలన? వ్యాకృలము లేదు. వ్యాకృలముతో ఆయనను బిలిచినచో తప్పక దర్శనమిచ్చును. నాటక ప్రారంభము చేయుటకు పూర్వ మెంతయో గడబిడ జరుగును. అప్పుడు శ్రీకృష్ణుడు కనిపింపడు. పిదప నారదమహర్షి బృందావనమును జేరి మిక్కిలి వ్యాకృలముతో తన వీణను మ్రోగించి 'ఓగోవీందా, నా జీవనాధారా' యని పిలిచినప్పుడు ఇంక ఆలస్యము చేయజాలక గోపబాలురతో వచ్చి శ్రీకృష్ణుడు దర్శనమిచ్చును.

శ్రీ తు రీ యా నం ద లే ఖా వళి

శ్రీహరిశరణమ్

కాశి,

22-3-'15.

శ్రీమంత్

ఈ మారు నీవేమి వ్రాసియుంటివో యది నాకు చదువగా అవగాహన కావుట లేదు. నేను గ్రహించిన విధము ననుసరించియే జవాబు వ్రాయుచున్నాను. కాన నీ వేమాత్రము నత్పత్తి చెందబోకుము. సత్త్వగుణము అనామయము అనగా నిరుపద్రవము శాంతము మున్నగు గుణములగలిగియుండునన్న విషయము నిజమే. కాని అండఱును సత్త్వగుణ సంపన్నులు కాజాలరు, కారు. తమోగుణములోనున్నవారు రజోగుణాంతర్భూతులైపిదప సత్త్వగుణమును బడయవలయును. రజోగుణము గలవారు దాని నతిక్రమించి సత్త్వగుణమును బొందవలయును. సత్త్వగుణము అనామయము, రజోగుణము శ్రమాత్మకము, తమోగుణము మోహాత్మకము, అని ఈమాత్ర మెఱింగిన జాలదు. మనలో సత్త్వగుణమును ప్రతిష్ఠింప వలయునుగదా! అపరిమితముగా జపతపముల

నాచరించినచో నుపకారమునకు బదులుగా నుపకారమే జరుగునన్న విషయము నిజమే. అందువలననే గీతాశాస్త్రమునందు, 'శనైః శనైరుపరమేత్' * యుక్తాహారవిహారస్యయుక్త చేష్టస్య కర్మసు † అని యుపదేశములు గనంబడుచున్నవి. మఱియు అత్యంతపరిశ్రమము అనుసరణీయముగాదు అని తలంచి జపతపములను ఇష్టానుసారము అవలంబించుటయు సరిగాదు. అందులకుమారు ఈ శరీరముతోడనే నేను మోక్షమును బడయవలయును అనుపట్టు దలగలిగియుండవలయుననియే శ్రీరామకృష్ణుల వారి యుపదేశము. శ్రీరామకృష్ణులవారు ఎవరో బక్కచిక్కినవ్యక్తికి ఒకానొకవిధముగా ఉపదేశమిచ్చినన్నచో అదియే ఎల్లరును అనుసరింపవలసిన విధమని తలంపరాదు. నిష్కతో జపము, భగవద్భజనము చేయవలయు ననుటయే శ్రీనివాకానందులవారి భావము. అదియే ఎల్లరి యభిప్రాయమును. బుద్ధదేవుని విషయమేమనగలము? 'ఇహాసనే శుష్యతుమే శరీరం త్వగస్థిమాంసం ప్రలయంచయాతు ‡ ఇట్టి పలుకులను శ్రీబుద్ధదేవుడు ప్రవచించియున్నాడు!

* మెల్ల మెల్లగా మనోవృత్తుల నిరోధించునది.

† పరిమితములగు ఆహార విహారములుగలిగి జప తపములగు కర్మములందు పరిమితముగు ప్రయత్నము గలిగి నియమితములగు నిద్రా జాగరణములు గలిగియుండువాని ధ్యానము సంసారదుఃఖమును బోగొట్టుచున్నది.]

‡ స్థో. ఇహాసనే శుష్యతుమేశరీరం త్వగస్థిమాంసం ప్రలయంచయాతు

అప్రాప్యభోగం బహుకల్ప దుర్లభాం నైవాసనాత్ కాయమతశ్చలిష్యతే. —లలితవిద్యరము.

ఈ యాసనమునందే యీ శరీరము కృశించిపోవునుగాక. చర్మము, ఎముకలు, మాంసము లయించి పోవునుగాక, బహుకల్ప దుర్లభమయిన బోధ లాభమును బడయక ఈ యాసనమునందుండి నేను చలింపను.

బుద్ధదేవుని కఠోర తపస్సునుగూర్చి ఎంతని వచింపగలము! అట్లే ఎండలో మహానుభావులు, ఏమహాత్ముడైన కొంతవఱకు ఆధ్యాత్మిక జీవనమున నున్నతి నందినచో అది ఆయన కఠోర సాధనమూలముననే యని గుర్తింప వలయును. శ్రీకృష్ణచైతన్యలవారు 'ఓ సనా తనా! శ్రీకృష్ణధనము అంత సులభముగా లభింపగలదా?' యని ప్రవచించియున్నారు. హరిదాసాది భక్తులు ఎట్లు నామజపముజేసిరో నీవెఱుంగుదువా? దైనం దినము రేయింబవ ల్లెట్లు గడచెడివో వారికి గుర్తుండెడిది కాదు. సనాతన గోస్వాములవారు భగవల్లాభముకొఱకు ఎంతటి కఠోర సాధనల జేసియున్నారో చదివి చూడుము. శరీరము చిరసాయికాదు. ఒక నాడు తప్పక నశించును. ఈశ్వరభజనము చేయుచు శరీరమును విడువగలిగినచో అదియే మహాభాగ్యము. కాని అట్లుచేయుటకు వీలు గానిచో నీ మాట 'సర్వమత్యంతగర్హితం'-* నేను జేయజాలను గదా యని యిష్టానుసారము పలుకుట సరిపడదు. భగవద్భజనమునం దీ శరీరమును విడువగలిగినచో అంతకు మిక్కిలి యేదియును లేదు. ఈ పలుకు నీకు బాగుగా నొక్కి చెప్పుచున్నాను.

‘వ్యాధిసాన సంశయ ప్రమాద ఆలస్యనిరతి
భ్రాంతి దర్శనాలబ్ధి భూమికత్వా నవస్థితత్వాణి

* ఏదయినను మితి మీరినచో అనిష్టమగును.

శ్లో. అతిదర్శే హతాలంకా, అతిమానేచ కారవాః

అతి దానే బలిర్బద్ధ, సర్వమత్యంతగర్హితం.—చాణక్య శ్లోకము 48.

చిత్త విక్షేపాస్తేంతరాయా' అని పతంజలి యోగసూత్రమునందలి సమాధిపాదమున గలదు. మఱియు 'స్వాత్ కృష్ణనామచరితాది సితాపవిత్ర్యా, పితౄపదుష్టరసనన్య స రోచ కైవ కింత్వా ధరాదనుదినం కలుసేవయైవ, స్వాధీపునర్భవతి తద్గత మూలహంత్రీ'. ఎవరి జిహ్వలు అజ్ఞానరూపమయిన పితౄపదుష్టముచే చెడియున్నవో వారలకు శ్రీకృష్ణనామ చరితాదులనెడి చక్కెర రుచింపకపోవచ్చును. కాని ఆదరముతో ప్రతిదినము దానిని సేవించినచో దాని మాధుర్యము దెలియును. మఱియు పితౄరోగముగూడ హరింపబడును.

ఇచ్చట నెల్లరును జేమముగానున్నారు. మీకుశలము దెలియగోరుచున్నారు. భగవత్కృపవలన ఆయన కార్యములయందుత్సాహ పూరితుడవై మనఃప్రాణము లర్పించి నీ జీవితమును ధన్యముగావించుకొనవలయునని నా ప్రార్థన.

నీవేల అంతగా యోచించుచున్నావు. గురు దేవుడే అన్నియు చక్కబెట్టగలడు.

ఇట్లు,

శుభాశీర్వాచనములతో,

శ్రీ తురీయానంద

ఓం నమో భగవతే శ్రీరామకృష్ణాయ !

శ్రీ బ్రహ్మనందస్వామి పారమార్థిక ప్రతిభాతిశయము

౧

శ్రీ చిరంతనానందస్వామి

ఆనందమునుండియే సమస్తభూతములును జనించుచు, ఆనందమువలననే జీవించుచు, తిరిగి యానందముననే లయముగాంచుచున్నవి. * యువకుడు, సాధుశీలుడు, వేదాధ్యయన పరుడు, మహానిపుణుడు, దృఢతముడు, బలవత్తముడునగువానికి సకలసంపత్సమృద్ధమగు వసుంధర వశీభూతమై యొప్పుచుండ, అట్టివాని యానందమే సూనుపానంద పరిమాణమగుచో, దానికి నూఱుమడుంగులు గంధర్వానందము, అంత కెన్నెన్నియో వందల రెల్లు దేవానందము, దానికిఁ జెప్పజాలనన్ని వందల యింతలు బృహస్పత్యానందము, అందులకు సహస్రగుణాధికము ప్రజాపత్యానందము నగు నన్నచో, నిజముగా బ్రహ్మనంద మపరిమితమై వెలయుచున్నదని యపనిషత్తు తెలుఁగెత్తి చాటుచున్నవి. † ఇట్టి బ్రహ్మనంద సామ్రాజ్య

మున సార్వభౌముడై వెల్లొందిన మహా నీయుడు శ్రీ బ్రహ్మనందస్వామి. పూవు పుట్టఁగనే పరిమళము తెలియనన్నట్లు బాల్యముననే స్వామి పారమార్థిక ప్రతిభ వెల్లడికాసాగెను. నాడు రాఖాల్ చంద్ర ఘోష్ అనబరఁగిన యీతఁడు శ్రీరామకృష్ణ చరణసాన్నిధ్యమును బడయుటకు ముందు గురుదేవుఁడు తనప్రియశిష్యుని రాకనుగూర్చి యెట్టి బంగారుకలలను గనియుండెనో, కాళీదేవినిఁ బ్రార్థించి యెట్టి దివ్యదర్శనములను గాంచియుండెనో ఆతని (శ్రీరామకృష్ణుని) వాక్కులే మనకు అత్యద్భుతముగాఁ జాటుచున్నవి. జగజ్జనని నాతఁ డిట్లు ప్రార్థించి యున్నాడు : “అమ్మా ! సదా నా కొకఁడు తోడునీడయై యుండఁగోరెదను. నిర్మలహృదయుఁడు, సర్వదా సీపాదపద్మములనే నమ్ముకొని

* “ఆనందాద్భేద భవిష్యాని భూతాని జాయంతే, ఆనందేన జాతాని జీవంతి, ఆనందం ప్రయంత్యభిసం విశంతీతి.” —తైత్తిరీయోపనిషత్తు, భృగువల్లి.

† “యవాస్యాత్సాధుయవాధ్యాయకః, ఆశిష్టో ద్రధిష్టో బలిష్ఠః, తక్యేయం పృథివీ విత్తస్యపూర్ణాస్యాత్, ఏకో మానుష ఆనందః... తే యోతం ప్రజాపతే రానందాః, స ఏకో బ్రహ్మణ ఆనందః...”

—తైత్తిరీయోపనిషత్తు, ఆనందవల్లి.

యుండువాడు నగు నొక బాలుని నాకడకుఁ గొనిరమ్మ.” కొన్నిదినములైనంతనే ఆలయావరణమందలి మట్టిచెట్టునీడ నొక బాలుడు నిలుచుండియుండినటు లాతడు దివ్యదర్శనమును గాంచెను. మఱియొకసమయమున నీ బాలుడే వేటొకరిని గోచరింపఁ దన దివ్యానుభవమునుగూర్చి యాతఁ డిట్లు తెలిపియున్నాడు : “రాఖాల్ నావద్దకు వచ్చుటకుఁ గొన్నిదినములకు ముందు అమ్మ నాయెడిలో నొక చిన్నిబాలునిఁ గూర్చుండఁబెట్టి, ‘ఇడిగో, నీ పుత్రుడు’ అనియెను. మొదట నే నాశ్చర్యపడితిని. ‘నా పుత్రుడా?’ అమ్మ యంతటఁ జూనవ్వ నవ్వ, సాధరణార్థమున నేను బుత్రునిఁ బడయఁబోవుటలేదనియు, ఈ బిడ్డఁడు నా మానసపుత్రుడనియు, మహోత్తమత్యాగవైరాగ్యముల నవలంబించుననియు నాకు బోధపఱిచెను.”

ఆ సుముహూర్తమునుండియు శ్రీరామకృష్ణుడు తన మానసపుత్రునిరాకకై మహోత్కంఠతో వేచియుండెను. సరిగా నింకఁ గొన్నిదినములకు రాఖాల్చంద్రుడు తన్ను సందర్శించుననఁగా నాతఁడు మఱియొక దివ్యదర్శనమును గాంచెను. గంగానదియరమున నూలురేకుల తామరపూవు వికసించియున్నటు లాతని కకస్తాత్మగా గోచరించెను. అందలి ప్రతిదళమును ముద్దులొలుకుచు దివ్యకాంతుల నీనుచుండెను. పాదములఁ జూగజ్జయలు మ్రోయఁ జెల్వొందు నిరువురు బాలు రాదివ్యకమలముపై నృత్యమునల్పుచుండిరి. అందొకఁడు స్వయముగా శ్రీకృష్ణుడే; రెండవవాడు తా నీవఱకు దివ్యదర్శనమునఁ గాంచియుండిన బాలకుడు, వారల ప్రతిపదవిన్యాసమును మాధుర్యానందసాగరమునందుండి నురు

గులను వెలువరించుచున్నదాయనురీతిని భాసింప, వర్ణనాతీతమగు వారల నృత్యమును గాంచి శ్రీరామకృష్ణుడు సమాధిస్థితుడయ్యెను.

జపధ్యానాదుల కాటపందిరియై అప్రయత్నముగా వాని నవలంబింపఁజేయు శ్రీరామకృష్ణునిన్నిధిని రాఖాల్ మనుచుండ నాతని పారమార్థిక సంపదనుగూర్చి శ్రీరామకృష్ణుఁ డిట్లు పలికియున్నాడు : “రాఖాల్ ఇప్పుడు చక్కని శీలమునుబెంపొందించుకొనియున్నాడు. నిరంతర మాతఁడు జపించుచుండును. — అందుచేతనే మీ కొక్కొక్కప్పుడాతని పెదవులు గదలుచుండుట గోచరించును. ఆతనిఁ దిలకించి వానిమనఃస్థితిని గమనించి తఱచు దివ్యావేశపరవశుడనగుచుండును ; సమాధిస్థితి నందుచుండును.

“నరేన్ (కాలాంతరమున నీతఁడే శ్రీవివేకానందస్వామి), రాఖాల్, మఱికొలదిమందియు నిత్యసిద్ధులు— ఆజన్మబ్రహ్మజ్ఞానులు, యశావనోదయముననే వీరు సాంసారిక సుఖములు నిస్సారములని గ్రహింతురు. హోమపక్షియను నొకానొక పిట్టనుగూర్చి వేదములలోఁ జెప్పఁబడియున్నట్లు విందుము. ఆకసమున నది మహోన్నతస్థానమున నివసించును. ఎన్నడును గ్రిందికి రాదు, భూమిమీఁదికి రాదు. అది యాకాశగర్భమునఁ దన గ్రుడ్లను విడవ నవి క్రిందఁబడుచు, మార్గమధ్యముననే పిల్లలగును. అట్టి చిన్నపిల్ల వెలువడి, మహావేగమునఁ గ్రిందఁ బడిపోవుచుంటినని గ్రహించి తీవ్రవనఁ బైకెగిరి యాకసమున నున్న తన తల్లినిఁ గలిసికొనును.

“రాఖాల్ వంటి బాలు రీపక్షివంటివారు. అతి బాల్యమునుండియు వీరు సంసార సారహీనతను గ్రహింప, భగవత్ప్రీతిని బడయు పెత్తున నదియే వీరిపరితాపము.

“చక్కగాఁ బండి తీయనిరసముతో నిండి యున్నను, బైకి ఆకుపచ్చగనే కాన్పించు నొక జాతి మామిడిపండువంటివాఁడు రాఖాల్.”

మఱియొకప్పుడు శ్రీరామకృష్ణుఁడు రాఖాల్ ధీవై భవమును గొనియాడుచుఁ దలచినచో నాతఁడొక సామ్రాజ్యమును బరిపాలింపసమర్థుఁ డని వచించియున్నాఁడు. శ్రీరామకృష్ణుని వాక్యము లమోఘములుగదా! రాఖాల్ కాలాంతరమున బ్రహ్మనందస్వామియై, శాఖోప శాఖలతో స్వదేశమునగేగాక, యావత్ప్రపంచ మునను వ్యాప్తిగాంచియున్న శ్రీరామకృష్ణ నాధ్యాత్మిక సామ్రాజ్యమునకు సర్వాధిపతియై జీవితాంతపర్యంత మఖండ విజయోపేతుఁడై పరిపాలన మొనర్చుచు మహా రాజుని సార్థకనాముఁడై ప్రకాశించియున్నాఁడు.

మహారాజురూపము గంభీరమై యెప్పు నాతని నడత మహారాజరీవితో విరాజిల్లు చుండెడిది. పొడవైన యాతని శరీరము తగిన లావు గలిగి దీపింప నాతని వదనము ప్రశాంతమై యానందమయమై దివ్యవర్చసమును వెల్లార్చుచుండెడిది. ఒకించుక లోఁతైన యాతనికన్నులు సదా యనంతత్వమును దేటి చూచుచున్నట్లు కన్పట్టెడివి. ఆతఁ డెవ్వని నైనను దిలకించుచో, వాని కాతఁడు తన హృదయాంతరాళమునఁ జొచ్చి తన నోపము లను లోపములను సర్వము గ్రహించినట్లు

లోఁచెడిది. కానియట్లు కూలంకషముగ గ్రహిం పఁబడు టావ్యక్తికి భయమో, కోపమో కల్గిం చెడిదా? కాదు, ఆనేత్రములు ప్రేమానుగ్రహ నిలయములుగదా! “మా దోషములును లోప ములును మహారాజు కన్నులకుఁ గట్టినటు లుండి నందులకు మే మెన్నఁడును భయపడినవారము కా”మని శిష్యులు దెల్పియున్నారు. ఇత నాతని కన్నులు పూర్తిగాఁ దెలుచుకొనియున్నను, ప్రపంచ మాతని కదృశ్యమైపోయినచందమున, కేవల మాతఁడు మఱియొకలోకములో నున్నట్లు కాన్పించిన సమయము లనేకములు కలవు.

రైలుబండి పోవు మార్గమున జనులలోఁ గిటకిట లాడుచుండిన యొక స్త్రీపనున నొకప్పుడు మహారాజును తదేకదృష్టితోఁ దిలకించుచుండిన యొకవ్యక్తి తన మిత్రునిఁ గేకవైచి యబ్బుర పాటున నిట్లు పలుకుచుండుట వినియున్నానని శ్రీప్రభవానందస్వామి వ్రాసియున్నాఁడు : “అదిగో, ఆ పురుషుని జూడుము! ఆతఁ డే ప్రాంతీయుఁడో? మద్రాసురాష్ట్రీయునివలెఁ గాని, పారసీకునివలెఁగాని, వంగ దేశీయునివలెఁ గాని, పంజాబుదేశీయునివలెఁగాని కాన్పింపఁడే! ఆతని జాతిని నీ వ్రాహింపఁగలవా?” రెండవ వ్యక్తి యిట్లు సమాధానించెనట : “ఊహింపఁ జాలకున్నాను. కాని యాతఁడు భగవదంశ సంభూతుఁడని నీవు చక్కగా గ్రహింప వచ్చును.”



మొదట పూవును తరువాత పిండెయు వుట్టుట ప్రకృతియొక్క సర్వసాధా రణధర్మము. కాని కొన్నిజాతుల చెట్లందును పాదులందును మొదట పిండెలును తరువాత పూవులును గాన్పించును. అటులనే బ్రహ్మసాక్షాత్కారము పొందుటకు ముందు సామాన్యమానవు లనేక సాధనలను జేయవలసియుండ, మొదట సాక్షాత్కారమును బడసి తరువాత సాధన లను జేయువారు కలరు.

—శ్రీ రామకృష్ణ పరమహంస

ఓమ్ తత్సత్.

దే వీ స వ ము

శ్రీ ఆత్మానందస్వామి

(గతసంచిక తరువాయి)

నీదు లీల లనత్తని శ నిగ్రహింప ; హరిహర హిరణ్యగర్భుల శ కై న దెలియ
దమ్మ కన్నతండ్రి కరుణ శ యబ్బకున్న ; గిరిజ తెరదీసి యాతని శ దరికి జేర్చు. 32

మంత్రరాజముఁ దైలోక్య శ మాత దినముఁ ; బరనజేయుచునుంటి నాశ్రప్రతిఫలంబు
నరయ నే నిరీక్షించియున్నాడ నమ్మ ; తెరను తొలగించు జాగేల శ కరుణతోడ. 33

నీకు, నాకు, బరాపర - లోకములకు ; నీశ్వరుండగు రాజరాశిజేష్వరుండు
బలముగలదానవని చాటు శ పరపడగునె ; తెరను తొలగించు కాళిక శ కరుణతోడ 34

అనుదినంబును బ్రహ్మలో శ కంబుఁజేరి ; యతని దర్శింపలేకుంటి శ నమ్మ నేను ;
ఇరువురకు మధ్యమందుండి శ యింత సేయ ; ధర్మమా, తెరదీయుము శ తల్లి నేడె. 35

విద్యులకు రాణివె పరవివ్రవాణి ; సర్వవిద్య లీయుదరపోషణము కొఱకె
శాశ్వతము పరవిద్య విశ్వాసముంచి ; తెరను తెరువుము గౌతమి శ కరుణతోడ. 36

వేదమాత కాద్యంతిమ శ విధులు లేవు ; పూర్ణపాండిత్య మొందుటలో పొల్లునూట
వంగి పాదాబ్జములకడ శ వ్రాలువాడ ; తెరను తొలగింపు శర్వాణి శ కరుణతోడ. 37

వేద శాస్త్ర పురాణముల్ శ వేనవేలు ; చదివినఁ బరవిద్యఁ బడయఁ-జాలరవనిఁ
జిత్తునొద్దిగ నీప్రాపుఁ శ జేరినాడఁ , దెరను తొలగింపు యాదవి శ కరుణతోడ. 38

నాకు బంధము నీపొందు శ నాకు ముక్తి ; తత్త్వభావానుభవమునఁ శ దరలినపుడు
బంధమోక్షములేల, యశబద్ధమేల ; తెరను తొలగించు రుద్రాణి శ కరుణతోడ. 39

శ్రమలఁబడి వేదసూత్రముల్ శ చదువనేల ; వేదవేదాంత సారముల్ శ విపులముగను
వరలుచున్నవి నాయందె శ తెరనువిప్పి ; కాలకంఠుని జూపవే శ కాళికాంబ. 40

నీకు నీవె జన్మింతువు నీనిన్ను నీవె ; చంపుకొందువు నీలోన నీ సంతసించు
వేడ్చుచుందువు, భళిరె నీరయెక్క సకెము ; గట్టి పెట్టుము, తెరువిమ్ము నీ కాళికాంబ, 41

నీతి, యవినీతి, జాతి, విశజాతి, పాప ; పుణ్యములును ధర్మాధర్మములును సగుట
నీ ప్రభావంబుచేగాదె నీ నిజము దెలుపఁ, దెరను తొలగింపు చణ్ణిక నీ కరుణతోడ, 42

లక్ష కథిపతి యొకనాఁడు నీ భిక్షమెత్తు ; హరిజనుం డధిష్టించు సింహాసనంబు
దారుమారగు సృష్టి నీ నీ తనువునందు ; దయనుభవభంగ మీయవే నీ దక్షకన్య 43

గారవింతువు కూర్తువు నీ మారణముల ; సిరుల నిత్తువు శనిగాని నీ శిరముమీఁదఁ
దాండవం బాడఁజేయుదు నీ తాళుమమ్ము ; తెరను తొలగించి మాతండ్రి నీ దరికిఁజేర్చు, 44

మాయగప్ప దరిద్ర నారాయణుండు ; సార్వభౌముఁడై మురియును నీ స్వప్నమందు
జాగ్రతనుగాంచి ఖిన్నుఁడౌ, నీ జన్మదుఃఖ ; దాయకమె గంగనాతండ్రి, దరికిఁ జేర్చు, 45

యోగులెందఱో ఘనరాజ నీ యోగుతాచు ; చెలఁగి పడసిరి యణిమాది నీ సిద్ధు, లంతఁ
గీర్తికాంతకు వశ్యులై నీ గిట్టివారు ; తరమె హరిజేర యాదవి నీ కరుణలేక, 46

సిరులు గలవారు గాంతురు నీ చిన్నజేసి ; యెంత పండితులైన తనంత వారు
తేరనుచు విష్ణువీరి ; నీ నీ లీల లివ్వి ; యని తెలిసికొంటిని, తెరదీయవె జయంతి, 47

ఆడ మగ వేషములఁ దాల్చి నీ యంత్రులైన ; వింత లెన్నెన్నోచేయుదు నీ విసుగులేక
చేసినదె చేయుచున్నార నీ సిగ్గుచేటు ; తెరనుతొలగించు శర్వాణి నీ కరుణతోడ, 48

నేను చక్రవర్తిని, చాల నీ నిపుణుండేను ; శాస్త్రములలోన, పనిలోన నీ సర్వమందు
నేను విజయుండ నీ ధీరుండ, నేర్పువాండ, ననుట వినఁజాల తెరదీయ నీ వమ్మ మారి, 49

పుట్టితి నరుండనై నీదు నీ పుణ్యమునను ; వరుస దారాసుత కనక నీ వాంఛలుడిగె
మరుఁగెరింగితి నద్గురు నీ కరుణవల్లఁ ; దెరను తొలగించు దరిఁజేర్చు నీ ధేనుకాంబ, 50

మెచ్చి బహువిధ దర్శనా నీ లిచ్చినావు ; శాంతి లభ్యమాయె, దురీయ నీ సౌఖ్యమరసి
వేచియున్నాండ నాధార నీ వీధిఁ దెఱచి ; లోనికనుపుము దయతోడ నీ లోకమాత, 51

వెండి కొండమీఁదను, నడు నీ వీధిలోన ; సంతశాలలందునను, గురహంతరంబు
నందుఁ గూర్చున్న నేమి ? యానంద మొసఁగి ; తెరను తొలగించు, శివదూతి నీ కరుణతోడ, 52

(సకేషము)



శ్రీ వివేకానంద సంభాషణలు

(ఒక భక్తుని దినచర్యనుండి)

అనువాదకుడు : శ్రీ పిన్నింటి సుబ్బారావు

[కామినీ కాంచనముల త్యాగము—అత్తజ్ఞానమునకై యత్నించు వారలకు భగవంతునిదయ లభించును—నిర్దేశ తుకృష్ట—భగవానుడు, తదాత్మరూపములు].

శిష్యుడు :— స్వామిజీ! శ్రీరామకృష్ణులు, మానవుడు కామినీకాంచనములను పూర్తిగా త్యజింపనిదే, యాధ్యాత్మికాభివృద్ధిని బడయ నేరడని చెప్పుచుండెడివారు. ఇది నిజమైనచో గృహస్థుల మనస్సెల్లప్పుడు వాని యుదే తగుల్కొనియుండునుగాన, వారెట్లు అభ్యుదయమును గాంచగలరు?

స్వామిజీ :—గృహస్థుగాని, సన్న్యాసిగాని, ఎవని మనస్సు, కామినీకాంచనములయందలి యనురక్తిని విడిచిపెట్టదో, యంతవఱకాతడు ముముక్షుత్వమునుగాని, యథార్థమగు భక్తినిగాని, పట్టుడలనుగాని, శ్రద్ధనుగాని బడయజాలడు. ఇది యథార్థము.

శిష్యుడు :—అయినచో గృహస్థులగతి ఏమి? వారేమార్గమును అనుసరింపవలయును?

స్వామిజీ :—జీవితాధారమునకు వలయు నీప్సితములను బడయుచు, తీవ్రమగు వాంఛలను యుక్తాయుక్త విచక్షణా జ్ఞానముచే నిగ్రహించుటయే దీనికి మార్గము, త్యాగము

చేయనిచో దైవదర్శనము అసంభవము. “యహి బ్రహ్మస్వయంవదేత్” సృష్టికర్త స్వయముగా మఱియొకరితిగా శాసించినను సరే.

శిష్యుడు :—సన్న్యసింపినంతలో మానవుడు త్యాగమునందు సిద్ధిని బడయగలడా?

స్వామిజీ :—త్యాగమునందు సంసిద్ధిని బడయుటకై సన్న్యాసులు కొంతవఱకై నను యత్నమును చేయుచుండిరి. లంగరు వేసిననావను, తమ తెడలచే తెడ్డువేయుటకు యత్నించు నావికులవలె నీ విషయమునందు గృహస్థులుండిరి. భోగవాంఛ ఎన్నటికైనను తీరునా? “భూయ ఏవాభివర్ధతే”—అది యంతకంతకు వృద్ధిగాంచును.

శిష్యుడు :— ఎందుచేత? విషయవాంఛలను దీర్ఘకాలమువఱకు ననుభవింపగా ననుభవింపగా, ప్రాపంచిక భోగములయందు విరక్తి గలుగదా?

స్వామిజి :— ఎంతమందికి అట్లుగలుగును? విషయేంద్రియ సంయోగముచే, శీతోష్ణాది ధర్మములు మానసమునందు శాశ్వతము లగు వాసనలను గలుగజేసి, ప్రత్యేకరూపమును గల్గించుచున్నవి. ఆత్మానాత్మ వివేకమునకు, త్యాగ మొక్కటియే మూలమంత్రము, రహస్యమార్గము.

శిష్యుడు :—“గృహేషు పంచేంద్రియ నిగ్రహస్తపః” భార్యాబిడ్డలతో నివసించుచు, పంచేంద్రియములను నిగ్రహించుట తపస్సనియు, “నిర్వృత్తరాగస్యగృహం తపోవనం” ఎవరు సంసార మధ్యమందున్నను నిష్కాములై యుందురో వారికి, తపస్సునకై యరణ్యమునకు బోయినవాని కెంత లాభముగలుగునో, యంతలాభముగలుగుననియు ఋషులు తమ శాస్త్రములయందు వ్రాసియున్నారు గదా?

స్వామిజి :— ఏ గృహస్థులు సాంసారికజీవనమును గడుపుచు, కామినీ కాంచనములను జయింతురో వారు ధన్యులు. కాని ఎందరట్లు చేయగలరు?

శిష్యుడు :—అయితే సన్న్యాసుల విషయమేమి? వీరందరు కామినీ కాంచనములను పూర్తిగా వినర్జించిరా?

స్వామిజి :—నేనిదివఱలో చెప్పినట్లు, సన్న్యాసులు త్యాగపథముననుండి, గమ్యస్థానమును చేరుటకై కృషిచేయుచుండిరి. గృహస్థులు, కామినీ కాంచనములవలన నిడుమలను గ్రహించియు వానివలన తాము బాధపడుచుండియు నిసుమంతైనను వానినుండి విముక్తిని పొందవలెననెడి ప్రయత్నము చేయక మిన్నకుండిరి.

శిష్యుడు :— కాని అనేకులు యత్నమును చేయుచుండిరి.

స్వామిజి :—అవును, ఆరీతిగా యత్నించుచున్నవారు, కొద్దికొద్దిగా, త్యాగసిద్ధియందభ్యుదయమును పొందగలరు. వారియందున్న కామినీ కాంచన వాసనలు, క్రమక్రమముగా సమసిపోగలవు. ఎవరు “ఇంత త్వరలో నేమి; సమయమువచ్చినపుడు నేను చేయుదును” అని కాలవిలంబన చేయుచుందురో వారికి ఆత్మజ్ఞానము కడు దుర్లభము. దీరుడు “ఈజీవితమునందే, యీ ఊణమునందే సత్యమును గ్రహించెదను” అని నుడువును. అట్టివారలేమరు ఊణముననే ఎట్టి త్యాగమునైనను జేయగలరు. అట్టివారలనుగూర్చియే శాస్త్రము యద్ హరేవ విరజేత తద్ హరేవ ప్రవజేత్” “ఏఊణమునందు నీకు ఐహిక విషయములందు రోతగలుగునో, యామరుఊణముననే వాటినిన్నింటిని త్యజించి సన్న్యసింపుము” అని యాదేశించుచున్నది.

శిష్యుడు :—భగవంతుని ప్రార్థించినచో, ఆతని కృపావిశేషముచే సమస్తమైన బంధనములు తొలగిపోవునని శ్రీరామకృష్ణులు చెప్పియున్నారుగదా?

స్వామిజి :—అవును. అది నిజమే, సందేహములేదు. భగవానుని కృపారసముచే సమస్తమును సమకూరును. కాని త్రికరణ శుద్ధిగా పవిత్రులైనవారికే యాదయామయని కృప లభింపగలదు. కాన భగవంతుని దయ, పవిత్రాత్మునకే సిద్ధించును.

శిష్యుడు :— స్వయంకృపిచే త్రికరణముల యందు పవిత్రతను సంపాదించిన వానికి భగవంతునితో నిమిత్తమేమి?

స్వామిజి :— ఎవరు హృదయపూర్వకముగా ఆత్మజ్ఞానమునకై కృషిచేయుదురో, వారి యందు భగవంతుడు దయజూపుచుండును. ఎట్టి యత్నమును చేయక, సోమరిగా కూర్చున్నవాని కెన్నడును దైవకృప లభ్యముగాదు.

శిష్యుడు :— ప్రతి మానవుడును మంచిగా నుండుటకై కోరుచుండును, కాని ఏవో కొన్ని యనూహ్యములగు కారణములచే మనస్సు దురాలోచనలను జేయుచుండును. ప్రతి మానవుడును మంచివా డనిపించు కొనుటకును, పరిపూర్ణత గాంచుటకును, భగవంతుని గ్రహించుటకును కోరుచుండుట లేదా?

స్వామిజి :— ఇట్లు కోరువారు త్యాగపథమున నుండి యిదివఱకే యత్నించుచున్నవారలని తెలిసికొనుము. ఈ యత్నమందు పురోగమించుచున్న భగవంతుని దయ లభించు చుండగలదు.

శిష్యుడు :— అవతారపురుషుల దివ్య చారిత్రములలో, అనేకులు, చంచలజీవితమును గడపుచు, ఎట్టి భక్తినిగాని, సాధనగాని లేకయే భగవంతుని గ్రహించుట చూచి యున్నాము. దీనినిగూర్చి తమ యభిప్రాయ మేమి?

స్వామిజి :— అవును, వారు తీవ్రమగు ముముక్షువులై యుండవలయును. ఇంద్రియభోగములను చిరకాల మనుభవించుటచే, వీరియం దనహిష్ణుత వొడమియుండగలదు.

వారల హృదయములు వా శాంతినే గోరుచుండును. ఈ ప్రపంచమంతయు మిథ్యయని హృదయమునందు దలంచి, శాంతిరహితమగు జీవిత మొక ఊణమైనను భరింప శక్యముగాదని యావేదన నందుచుందురు. భగవంతునిదయ, వారిపై నారీతిగా వర్షించగలదు. ఈ యభివృద్ధిత మోగుణమునుండి సత్త్వగుణమునకు క్రమక్రమముగా పరిణమించగలదు.

శిష్యుడు :— అప్పుడు మార్గమేదైనను, వారల మార్గముననే దైవమును గ్రహించిరని చెప్పవలయును గదా?

స్వామిజి :— అవును. ఏల చెప్పరాదు? సింహద్వారమునుండి కోటయందు ప్రవేశించుటకంటె దొడ్డిగుమ్మముద్వారా ప్రవేశించుట అశాస్త్రము గదా?

శిష్యుడు :— సందేహములేదు, అది నిజమే 'భగవంతుని దయవలననే ఆత్మజ్ఞానము బడయగలము' అనునది పరమసత్యము.

స్వామిజి :— అవును. బహు కొద్దిమందియే యీ రీతిగా నుద్యమింపగలరు.

శిష్యుడు :— ఇంద్రియములను జయించి, కామినీ కాంచనములను త్యజించినవారలు, స్వప్రయత్నము, స్వయంకృపిని బోధించు స్వేచ్ఛా భావవర్గమునకు, భగవంతుని నామమును, నూతగాగొని యాతనినే నమ్మినవారలును ఆతని కృపామహిమచే నైహికవాంఛల నుండి మరలి, ఆత్మజ్ఞానమును బడసినవారలుననియు నేను గ్రహించుచున్నాను.

స్వామిజి :— సత్యము. ఈ రెండును వేరువేరు మార్గములు. మొదటిది జ్ఞానమార్గము.

రెండవది భక్తులమార్గము. కాని యీ రెంటికిని త్యాగధర్మము ముఖ్యము.

శిష్యుడు :—అందుకు ఎంతమాత్రమును సం దేహములేదు. కాని శ్రీయుత గిరీశచంద్ర ఘోష నాతో భగవంతునిదయ నిర్దేశితమనియు, అవ్యాజానురాగముగాని కృప, కృపయేగాదనియు, భగవానుని దయా విశేషము నిర్దేశితమనియు చెప్పియుండెను.

స్వామిజి :—శ్రీయుత గిరీశచంద్రఘోష నుడి విన విషయమందేనో నిగూఢమగు పరమ సత్యము నిబిడికృతమై యుండవలయును. దేశ, కాల నిమిత్తముల కతీతమగు స్థితియందుదహరింపవలసిన సత్యమిది. సమస్త హేతువులను అధిగమించిన యాయత్కృష్ట

స్థితియందు దయను చూపించువారెవరు? ఎవరిపైన చూపించుట? ఆస్థితియందు, పూజించువాడు, పూజింపబడునది, భ్యాసించువాడు, భ్యాసింపబడునది, జ్ఞాత, జ్ఞేయము అన్నియును బ్రహ్మస్వరూపమే. సమస్తమును ఆ దయాస్వరూపమే. అదంతయును ఒక సక్రమాభివృద్ధితో గూడిన పరిపూర్ణత్వమే.

శిష్యుడు :— స్వామిజి! నే నింతకుపూర్వము గ్రహించినది అర్థశూన్యమగు పదాడంబరము మాత్రమేననియు, తమతో సంభాషించినపిదప వేదాంతము, మతము అన నేమియో నిశ్చయముగా తెలిసికొంటిననియు, గ్రహించుచున్నాను.

ఏవో దోషములనియు మూఢాచారములనియు బలుకుచు గొండలు తమ పాండిత్యమునుగుఱించి గర్వపడుచుందురు. కాని నిజమైన భక్తుడు తన కెప్పుడును దయామయుడగు భగవానుడే చేయూత నొసగ సిద్ధముగా నున్నాడని తెలిసికొనును. కొంతకాలము ఆతడు తప్పవ్రోవను బోవుచుండినను బోవుగాక, మతేమియు బాధలేదు. వానికేది ఆవశ్యకమో భగవాను డెఱుగును. భగవానుడే భక్తుని యభీష్టమును సిద్ధింపజేయును.

—శ్రీ రామకృష్ణ పరమహంస

శ్రీ మన్మథాచార్యులు

శ్రీ టి. లక్ష్మీనృసింహారావు, బి. ఎస్.సి.

భగవదవతారములు, రాజులు, రాజశాసనములు, మతములు వానివాని వ్యవస్థలును కలకాలము నొకేతీరుననుండవు. ఇవి దేశకాలములనుబట్టి మార్పులు చెందుచుండును. ఇతిహాసకాలమునకు పూర్వము వేదకాలమున హిందూమతము వేదవిహిత కర్మలకే లోబడియున్నది.

ఇక చారిత్రకయుగమున దేశ మొక్కని పాలనలోలేక వేరువేరు రాష్ట్రములను వేరు వేరు రాజులు పరిపాలింపుచుండిరి. ఈ రాజులలో పరస్పర వైరములు వైషమ్యములు బయలుదేరి రాజనీతులు, ఆచారములు, మతములు మార్పు నొందుచుండెను. రాజాస్థానములందలి పండితులు బ్రహ్మసూత్రములకు వివిధములుగ నర్థములుచెప్పి వ్యాఖ్యానములు చేయసాగిరి. సుమారు క్రీస్తుకు 500 సంవత్సరములకుముందు బుద్ధుడవతరించి నిరీశ్వరవాదమును ప్రతిపాదించి అనేకులను బౌద్ధభిక్షువులుగ చేసెను. తరువాత తైత్తిరీయశాఖ బ్రాహ్మణులలో శంకరులును కాణ్యశాఖ బ్రాహ్మణులలో శ్రీ సురేశ్వరాచార్యులును అవతరించి దశోపనిషత్తులకు, భగవద్గీతకు బ్రహ్మసూత్రములకు భాష్యాది వార్తికములు రచించి ఆ ప్రస్తావిత్రయమందును అద్వైత సిద్ధాంతమును నిరూపించి ప్రతిపాదించిరి. ఇంతియకాక భరతఖండము నాల్గుమూలలను నాల్గు మతములు సాపించిరి, ఆ మతములయందును నాది జగ

ద్గురువుల నధిపతులుగాజేసి భరతఖండమునం దంతటను నద్వైతమును ప్రసారించినారు. దక్షిణాదిని శృంగేరీమఠమున శ్రీ సురేశ్వరాచార్యులను, ఉత్తరాదిని బదరికాశ్రమమున శ్రీతోటకాచార్యులను, తూర్పున జగన్నాథపుర మఠమున హస్తామలకాచార్యులను, పశ్చిమమున ద్వారకామఠమున శ్రీపద్మపాదాచార్యులను నియమించి అఖండముగా నద్వైత ప్రచారమును కావించిరి. ఇట్టిసమయమున శ్రీ రామానుజాచార్యులవతరించి అతి బాల్యముననే పూర్ణవిద్యావంతులై బ్రహ్మసూత్ర, భగవద్గీతాదులకు భాష్యములు రచించి వీనియందలి విశిష్టాద్వైతమును నిరూపించిరి. వీరు భరతఖండ సంచారముచేసి విశిష్టాద్వైతమును ప్రచారముగావించిరి. కర్ణాటకదేశ పాలకుడు హొయ్సాసాళవంశమునకు జెందిన బిట్టి దేవుడు తన జైనమతమును త్యజించి శ్రీరామానుజులవలన విశిష్టాద్వైతమత దీక్షనుబడసి విష్ణుభక్తుడై విష్ణువర్ధనుడని పేరు మార్చికొని అక్బీదేవియను వైష్ణవాంగనను వివాహమాడెను. ఈ విధముగ పరమతముల తట్లువలన, ఉపనిషత్వోక్తమును అత్యంత ప్రాచీన భారతీయమతమునగు ద్వైతసిద్ధాంతము అంతరింప నుండెను. దేశమునం దేప్రక్కచూచినను అద్వైతులే. ఏమూలచూచినను విశిష్టాద్వైతకూటములే. ఇట్టి సమయమున, క్రీ. శ. 12-వ శతాబ్దమున మన్మథాచార్యు

లవతరించి దై వ్యతమమును, విష్ణుభక్తిని పున రుజ్జీవింపజేసిరి. శ్రీహరి సర్వోత్తముడైన ఈశ్వరుడనియు, జగత్తు, జీవులు, ఈశ్వరుడు మూడు భిన్న భిన్న పదార్థములనియు, ఆత్మల స్వాతంత్ర్యములనియు, ఆత్మలకు నిర్మలభ యే మోక్షోపాయమనియు, హరి సర్వోత్తముడు, వాయువు జీవోత్తముడనియు వీరు ప్రతి పాదించిరి.

జ న న ము

క్రీ. శ. 12-వ శతాబ్దారంభమున దక్షిణ కర్ణాటకమును హొయసళి యాదవులు పాలించిరి. ఈ వంశపు మొదటి నరసింహరాజు క్రీ. శ. 1141 లో సింహాసనమెక్కెను. ఈ రాజునకు కాణ్యశాఖ బ్రాహ్మణుడైన లక్ష్మయ్య ముఖ్యమంత్రిగ నుండెను. మధ్యగేహ భట్టు అను బ్రాహ్మణోత్తము డొకడి సచివ సహాయ మున రాజాశ్రయమునువడసి బేళూరు రాజ ధానిలో శివరూప్య తేత్రమునకు చేరువనున్న పాజక గ్రామమున కుటుంబముతో నివసించు చుండెను. తపోనిష్ఠుడగు మధ్యగేహభట్టు వేదశాస్త్ర పారంగతుడై యజ్ఞయాగాది కర్మలజేయుచు నతిధ్యభ్యాగతుల నాదరించుచు సదా సత్కాలతేపముచేయుచుండెను. మధ్య గేహభట్టుని ధర్మపత్ని వేదవతి సదాచార సంపన్నురాలు, పతివ్రతాశిరోమణి. ఈ పుణ్య దంపతుల కిద్దరు కుమారులును నొక్క కుమార్తెయును కల్గిరి. ప్రారబ్ధకర్మముచే పుత్రు లిరువురును గలిగిరి. ఇక మధ్యగేహ భట్టు విచారమునకు మేరలేదు. అపుత్రకున కుత్తమగతులు లేవనియు, పున్నామనరకము ప్రాప్తించుననియు, మిక్కిలి చింతించుచు, పుత్రుని పడయుటకు పలుపాట్లు పడుచు పుణ్య

తీర్థము లెన్నిటినిో సేవించి భార్యచే నోము లెన్నిటినిో నోమించెను. తుదకు శివరూప్య తేత్రముననున్న అనంతేశ్వరుని శరణుసొంది పరమభక్తిభావముతో భార్యాసమేతముగ నొక్క పుష్కర మెడతెరపితేక సేవించెను. వీరు పుత్రునికై యొనర్చిన తపము ఫలించినది. అనంతని యనుగ్రహమువలన వేదవతియు గర్భముధరించినది. నవమాసములునిండి యొక సుదినమున పరమ లక్షణ సంపన్నుడును పరమ సుందరమూర్తియునగు సుపుత్రుని ప్రసవించి నది. ఈ సువార్తవిని బంధుజనులందరును మిగుల సంతసిల్లిరి.

మధ్యగేహభట్టనమయమున శివరూప్య తేత్రమున అనంతేశ్వర సేవానిరతుండై యుండెను. ఇంటికి తరలి వచ్చునంతలో శుభవార్త విని అత్యుల్లాసముతో ననంతేశ్వర వరప్రసాద మని జెప్పి యా యనంతననన్యభావముతో స్తుతినతులుచేయుచు నింటికి చేరుకొనెను. జననాశౌచము తీరినతరువాత మంగళస్నాన పుణ్యాహవచనములచే శుచిర్భూతులై సుము హూర్తమున తమపుత్రునకు వాసుదేవుడను నామకరణముజేసిరి. అనంతేశ్వర పూజానిర తుండగు మధ్యగేహభట్టు కుటుంబముతో శివ రూప్యతేత్రమునకుబోయి అనంతేశ్వరుని దర్శించి ధూపదీపనై వేద్యములతో దేవతారా ధననుజేసి తమ ముద్దులపట్టి భావి సౌఖ్యాభి వృద్ధులగారి యా పుత్రతన్నము నాదేవసన్నిధికి కానుకగాసమర్పించెను. ఇట్లా పరమేశ్వరు నర్పించి నడురాత్రి నపరివారముగా పాజక గ్రామమునకు వచ్చెను.

బా ల్య ము

పరమసుందరమూర్తియగు వాసుదేవుడు శుక్లపక్ష చంద్రునివలె దినదినప్రవర్ధమాను

డగుచుండెను. దివ్యవిలాసకాంతితో శోభించుచున్న యీ బాలకు నెత్తి ముద్దాడి మధ్యగేహభట్టని భాగ్యమును కొండ్రాడుచుండి రా యారి వారైలరు. భావి దివ్యమహిమను ప్రకాశింపజేయునట్టి యద్భుతలీల లనేకములను బాల్యమునందే వాసుదేవుడు ప్రకటించుచు తలిదండ్రులకు బంధమిత్రులకు నాశ్చర్యమును సంతోషమునుగూడ కలుగజేసెను. నానాటికి తలిదండ్రులకు తమ వరపుత్రునిపై ప్రేమ అతిశయమందుచున్నది. కాని వాసుదేవుడు కేవలము వారి సద్గతికి పుట్టిన మహానుభావుడు కాడు. సంసారకారాగారబంధితులైన లోకులకు మోక్షమార్గమును జూపుట కవతరించి యామహాత్మ్యార్థమునకు పూనుకొనిన యవతారపురుషుడు. పట్టున పదిమాసములైన లేపు. అట్టి బాలుడైన వాసుదేవుని ఒకదినము తల్లి తనకుమార్తెకిచ్చి యాడించమని చెప్పి స్నేహితులింటికి పోయెను. వాసుదేవుడు అక్కచేతిలో నుండడద్యు. పెంకిపట్టుతో నేడ్వసాగెను. ఎన్నెన్నివిధముల సమాధానపరచినను ఏడ్చుమానడాయె. చివర కేమిచేయుటకు తోపక యాపిల్ల కొన్ని గుట్టుపు గుగ్గిళ్లు నా బాలునిచేతినిపించెను. బాలుడె కొంచెముతో నూరుకొనక ఉడికించిన గుగ్గిళ్ల నన్నిటిని తిని యేడుపుమాని యాడుకొనుచుండెను. తల్లి వార్త తెలిసికొని బాలునకేమి యాపడ వచ్చునో యని భయముతో తల్లడిల్లుచుండెను. కాని పసిబిడ్డ గుట్టుములుతిను గుగ్గిళ్లను దిని వాటి సతిసులభముగ జీర్ణించుకొని సుఖముగా నాడుకొనుచుండెను. మఱికొన్నిదినములకు ప్రాకుచుపోయి పోయి యొక యెద్దుతోక బట్టికొని దానితో నడపులకు బోయెను. తలిదండ్రులు ఇంటింట వెతకి వెతకి బాలుడు కన్పించక వేసారియుండిరి.

సాయంకాలమగునప్పటి కా యెద్దు తోకను వ్రేలాడుచు నింటికి వచ్చెను. ఒకనాడొక ధనికుడైన సాహుకారు మధ్యగేహభట్టువద్దకు వచ్చి తానిచ్చిన యప్పు సొమ్మును టెమ్మని యొత్తిడిచేయుచుండెను. మధ్యగేహుడు సొమ్మునీయలేక మనోవ్యధతో బాధపడుచుండెను. అట్టిసమయమున వాసుదేవుడు బుట్టెడు చింత గింజలనిచ్చి యా యప్పిచ్చినవానిని సమాధానపరచెను. ఆ ధనికున కా చింతగింజలే పురుషార్థప్రదముగా కన్పించెను! ఇట్లు వాసుదేవుడు తన ముద్దుమాటలచే—సాబగుచే, ఆటలచే మందహాసముతో సర్వజనమనోరంజకుడై విరాజిల్లుచుండెను. ఇట్టి లీలలన్నియు మహాపురుషలక్షణములుగాక మఱియేమి? కారణజన్ములగు నవతారపురుషుల కిట్టివి స్వాభావికములు.

శ్లో. “అభయం సత్త్వ శుద్ధి
 ధ్వానయోగ వ్యవస్థితః,
 దానం దమశ్చ యజ్ఞశ్చ
 స్వాధ్యాయ స్తప ఆర్జవమ్॥
 అహింసా సత్యమ క్రోధ
 స్త్రాగః శాంతిరవై శునమ్,
 దయా భూతేష్వ లోలుప్త్వం
 మార్దవం హీరచాపలమ్॥
 తేజః త్తమా ధృతిః శౌచ
 మద్రోహో నాతి మానితో,
 భవంతి సంపదం దైవీ
 మభిజాతస్య భారతమ్॥”

భయరహితత్వము, భావశుద్ధి, జ్ఞాననిష్ఠ, యోగనిష్ఠ, దానము, బాహ్యేంద్రియ సంయమము, యజ్ఞము, బ్రహ్మయజ్ఞము, తపము, ఋజుప్రవర్తనము, అహింస, అక్రియమును అన్యతమును విడిచి సత్యమును వచించుట,

కోపము నణచుకొనుట, సన్నాహము, మృదుత్వము, కుకార్యములు కుచింతలనిన సిగ్గు, వ్యర్థకార్యముల నొనర్చుకుండుట, ప్రతిభ, పరాభవము కలిగినను కోపమురాకుండుట, దుఃఖసమయముల ధైర్యమును చెందియుండుట, బాహ్యభ్యంతరశుద్ధి కలిగియుండుట, వైరభావము లేకుండుట, అనుగుణములు సాత్త్వికస్థితిని బొందెడి యోగ్యతతో జన్మించినవారికి కలుగుచున్నవని శ్రీకృష్ణుడు దైవీసంపదను వర్ణించినాడు. ఇట్టి దివ్యలక్షణములన్నియు నీ బాలకునియందు వ్యక్తమగుచున్నవి. అందులకే ఈత షోక మహాపురుషుడని నమ్మి తమ యుద్ధారణ కవతరించిన కారణజన్మండని సజ్జనులొనందభరితులగుచుండిరి.

వాసుదేవునకు నాల్గవ సంవత్సరము వచ్చినది. ఒక శుభాదినమున తండ్రితనికి అక్షరాభ్యాసమును చేయించెను. మహాప్రతిభాశాలియగు ఈ బాలునకు పాఠములు రెండవసారి చెప్పనవసరములేకపోయెడిది. ఇదేవిధముగ ఈతను అచిరకాలమునకే ఉద్ధృంధముల నన్నిటిని సులభముగ నర్థజ్ఞానముతో చదువుటకు సమర్థుడాయెను. ఒకనాడు శివభట్టను పౌరాణికుడు పురాణము చెప్పుచుండ నచ్చటికి వాసుదేవుడు పోవుట సంభవించెను. పౌరాణికుడు తప్పడర్థములు చెప్పట గ్రహించి వెంటనే సభలో పదివత్సరముల బాలుడు వాసుదేవుడు లేచి తప్పులు దిద్ది సభ్యుల నాశ్చర్యచకితుల జేసెను. మరియొకనాడు తనతండ్రి మధ్యగేహభట్టు పురాణమును చెప్పుచుండ కొన్నిశబ్దముల కర్థములు చెప్పకపోయినప్పుడు బాలుడు లేచి అర్థములు చెప్పట మొదలిడెను. అతిబాల్యమునందే వాసుదేవుడు తన దేహదార్ధ్యమును బాహుబలిమిని, భగవద్భక్తిని, మేధాశక్తిని

అనేకవిధముల ప్రకటించి ముందు తాజేయు మహాత్కార్యములను సూచించెను. ఉపనయనాది కర్మల యనంతర మొక గురుపుకొద్ద వేదాధ్యయన కర్మల నారంభించె నీ వాసుదేవుడు. వాసుదేవునకు సకలశాస్త్రములు సకలవిద్యలు కరతలామలకములుగా నున్నవి. ఇట్టివానికి గురువుదగ్గరి నిత్యపాఠములు రుచింపక విసువు కల్గించెను. తనపాఠములయందశ్రద్ధ వహించుచుండ గురువునకు కోపము వచ్చినది. సకలవిద్యాప్రవీణునకు నిత్యపాఠము లేల? అధ్యాపకునకే శిష్యుడు ఐతరేయోపనిషత్తునందలి తత్త్వార్థముల విశదీకరించి శివభక్తుడైన గురువునకు విష్ణుభక్తి నే గురుదక్షిణగా నొసగెను!

స స్నానము

ఈ విధముగ గురుకులవాసము ముగిసినపిదప తాను పూనుకొనిన మహాత్కార్యము నెరవేరుటకు సన్నాహస్వీకారముతప్ప వేరొండుమార్గము లేదని నిశ్చయించుకొని వాసుదేవుడు సద్గురువు నన్వేషింప మొదలుపెట్టెను. విషయసంగపరిత్యాగముచేతనే, వైరాగ్యమువలననే పరమాత్మనియందు ఆసక్తి కలిగి తన మహాకార్యము నెరవేరునని దృఢీకరించుకొనెను. తలిదండ్రులు తమకుమారుడు వివాహముచేసి కొని గృహస్థాశ్రమమును స్వీకరించి తన పాండిత్య మహిమచే కీర్తిని ధనమును సంపాదించి తమ్ము వృద్ధాప్యమున కాపాడునని మనోరాజ్యమున కట్టిన మేడలు గూలినవి. కాని సద్గురు నన్వేషించుచు వాసుదేవుడు ఉడిపి గ్రామమున నున్న అచ్యుతప్రేక్షులను యతివద్యనొద్దకు వచ్చి చేరెను. వాసుదేవుడులేని గృహము కొడిగట్టిన దీపమువలె నున్నది.

తలిదండ్రులకు ఊణము యుగముగా పరిణమించినది. ప్రేమపుత్రుని విరహతాపము హెచ్చెను, అన్నము దుచ్చించుటలేదు, కంటికి కునుకులేదు. ఆ వాసుదేవుని ముఖచంద్రస్వరణతో శ్లోకమునము నిగియుండిరి. ఈ వియోగదుఃఖమునకు తాలక పుత్రుని వెదకుచు మధ్యగేహభట్టు అచ్యుతప్రేక్షుల దగ్గరకు వచ్చి యనేకవిధముల పుత్రుని వేడుకొనెను. చివరకు మరియొక కుమారుడు కలుగునంతవరకును తాను సన్న్యాసము గైకొననని వాగ్దానమిచ్చి ఇంటికి తరలివచ్చెను. లోకహితార్థ మవతరించిన వాసుదేవుని మధ్యగేహభట్టు పుత్రవాత్సల్యముచే నింటియందే యుంచుకొనవలయుననెడి ప్రయత్నము విఫలమైనది. స్వల్పకాలమునకే వారికి పుత్రోత్పత్తి సంభవించినది. వాసుదేవుడును తలిదండ్రుల యనుజ్ఞచే అచ్యుతప్రేక్షుల వలన సన్న్యాసమును స్వీకరించెను. ఇట్టి విశ్వప్రయత్నముచే సన్న్యాసాశ్రమమును స్వీకరించిన వీరవైరాగ్యశాలి వాసుదేవుడు సామాన్యుడుకాడు! ఆదిజగద్గురువైన శ్రీ నరేశ్వరాచార్యుల యవతారమే. సన్న్యాసమును స్వీకరించిన వాసుదేవుడు పరమహంస పరివ్రాజకాచార్యులగుటచే పూర్ణప్రజ్ఞులని పిలువబడుచుండిరి. కొన్నిదినములకే ఉడిపిలో తర్కశాస్త్ర నిపుణుడగు నొక పండితునకును పూర్ణప్రజ్ఞులకును జరిగిన వాగ్వాదమున ఆచార్యులు విజయమును పొందిరి. మరియొక దినము అచ్యుతప్రేక్షాచార్యులు పూర్ణప్రజ్ఞునకు “ఇష్టసిద్ధి” యను అద్వైత గ్రంథమును పాఠము చెప్పుచుండ మంగళాచరణ శ్లోకమునందే బహుదోషములు గలవని వాదించెను. ఈయనను పరిక్షించుటకు కొందరు పండితులు భాగవత పంచమస్కంధ వచనమును చెప్పమనిరి. పూర్ణ

ప్రజ్ఞులును ‘తు’ ‘చ’ తప్పక యీ వచనమును చెప్పి వారిని అత్యాశ్చర్యమగుట జేసెను. “సీపు భాగవతమును పరిశీలించలేదే ఎట్లు చెప్పగల్గితివి?” అని అచ్యుతప్రేక్షు లడిగినప్పుడు ఆచార్యులు—“నేను పూర్వజన్మమందే భాగవతమును పఠించితిని” అని చెప్పెను. అచ్యుతప్రేక్షులు సంతুষ్టులై వేదాంతవిద్య యను రాజ్యమును పాలించుట కీ పూర్ణప్రజ్ఞలే సమర్థులని వారి కభిప్రేకాది కార్యములచేసి ఆనందతీర్థ లను నామమిచ్చెను. ఇంకొకనాడు అచ్యుతప్రేక్షుల ముఖ్యశిష్యులైన న్యాయ శాస్త్ర ప్రవీణులొకరు ఆచార్యులతో వాదించి పరాజయమును పొంది ఆయన న్యాయశాస్త్ర కాశల్మమునకు మెచ్చుకొని ఆయనకు “అనుమానతీర్థ” యను బిరుదు నిచ్చిరి. ఈ విధముగ సర్వశాస్త్రవిశారదులు శ్రీమదానందతీర్థుల కీర్తి దిగంత విశాలము నందుచుండ దూర దూర దేశములనుండి పెద్ద పెద్ద పండితులు వాదాభిలాషులై ఈయన దగ్గరకు వచ్చుచుండిరి. వేదద్వేషులై అత్యంత ప్రముఖ బౌద్ధ పండితులైన వాదిసంహ, బుద్ధిసాగర యను వారిని ప్రబలవాదములో జయించెను. ఆ పండితులును నిశ్శబ్దముగ నెవరికిని తెలియకుండ రాత్రికి రాత్రి పారిపోయిరి. ఈ ప్రకార మనేక పండితుల నోడించి తమ పాండిత్య ప్రకర్షను చూపుచుండిరి. ఇట్టి సమయమున బ్రాహ్మణ సమాజములం దెక్కడ చూచినను అద్వైత మతానుయాయలే. గురువులైన అచ్యుతప్రేక్షులును, తండ్రియగు మధ్యగేహభట్టును, అధ్యాపకుడైన పూగు వనశాస్త్రీయుకూడ అద్వైతులే.

ఈ సమయమున శ్రీమదాచార్యులు - శంకరాచార్యుల బ్రహ్మసూత్రభాష్యమును

ఖండించి సప్రమాణముగా ద్వైతమతపరముగ వేరొక భాష్యమును రచించిరి. ఇట్లు దిగ్విజయములతో దక్షిణదేశమునకు వచ్చి తీర్థయాత్రలుచేయుచు శృంగేరి మతాధిపతియగు శ్రీవిద్యాశంకరుల నోడించి అనంతతయన డైత్రమునందలి పద్మనాభతీర్థమునందు స్నానమాడి కన్యాకుమారి డైత్రమునకువచ్చి అచ్చట కన్యాతీర్థములందు, ధనుష్కోటియందును స్నానములుచేసి రామేశ్వరలింగమునకు అభిషేకముచేసి చాతుర్మాస్యమును రామేశ్వరమందే గడపిరి. ఈ ప్రకార మనేక విద్యత్సభలలో తమ ప్రతిభాశక్తిని వెల్లడిచేయుచు శ్రీమదాచార్యులు “సర్వజ్ఞ” అను ప్రసిద్ధిని పొంది దక్షిణదేశ దిగ్విజయమును ముగించుకొని ఉడిపికి వచ్చి చేరిరి. తదనంతరము గీతాభాష్యమునురచించి గుర్వనజ్ఞనుపొంది ఉత్తరదిగ్విజయమునుచేయ నుద్యుక్తులై శ్రీ మదాచార్యులు బదరికాశ్రమమునుచేరిరి. గంగాస్నానమునుచేసికొని అనంతమతమున కొంతకాలము మానవ్రతమాచరించి గోదావరి తీరమునకువచ్చి రాజమహేంద్రవరమున శోభనభట్టు, స్వామిశాస్త్రియను శాంకరులను జయించి వారికి దీక్షకొసగి, పద్మనాభతీర్థలు, సృసింహాతీర్థలను నామములిచ్చెను. ఇట్లనేకులను పునీతులజేసి శ్రీమదాచార్యులు ద్వారకయందు స్వహస్తములతో శ్రీకృష్ణ ప్రతిమను ప్రతిష్ఠకావించి పూజానిధానమును ఏర్పరచి యర్చకుల నియమించెను. తిరిగి రెండవసారి. బదరీయాత్రను పూర్తిచేసికొని ఉడిపిదగ్గరి కొడిపాడి గ్రామమునకు చేరెను. తరువాత కొంతకాలమునకు విష్ణుమంగళము అను పట్టణమునకు వచ్చి అచ్చట త్రివిక్రమ

శాస్త్రి యను అద్వైతమతానుయాయుకిని శ్రీమదాచార్యులకు 15 దినములు హోరాహోరి వాదముజరిగినది. ఈ వాదమున శ్రీమదాచార్యులు త్రివిక్రమశాస్త్రి నోడించి త్రివిక్రముని తనశిష్యునిగ జేసికొనెను. త్రివిక్రమశాస్త్రియు బ్రహ్మచూత్ర భాష్యమును చక్కగా చదివి శ్రీమదాచార్యుల యనుమతిపై, “తత్త్వప్రదీపిక” యను టీకా గ్రంథమును రచించిరి.

శ్రీమథ్వాచార్యులు జయసింహరాజ సమ్మానమునుపొంది విష్ణుమంగళగ్రామముననే నివసించుచు అనేక గ్రంథములను రచించుచు పాచకగ్రామమున తన తలిదండ్రుల సేవయు చేయుచు పుత్రధర్మమును పరిపాలించుచుండెను. తలిదండ్రులు దివంగతులైన యనంతరము విరక్తశిఖామణియైన తమ్మునకు సన్నాసమిచ్చి విష్ణుతీర్థలను నామమిడియెను.

ఈ విధముగ శ్రీ మథ్వాచార్యులు సజ్జనోద్ధరణకు దేశాటనముచేయుచు ఉపన్యాసములిచ్చుచు సద్గ్రంథములనేకములను రచించుచు శిష్యకోటికి విష్ణుదీక్షకొసగుచు ద్వైతమతమును ప్రకాశింపజేసెను. ఈ మహాత్ముని నిర్మాణమునుగూర్చిన విషయము లంతగా తెలియవు. కాని సుమారు 80 సంవత్సరములు జీవించెనని తెలియుచున్నది. ఈ యపాజకగ్రామమున తనశిష్యవద్యులకు ఐతరేయోపనిషత్తును పాఠము చెప్పుచుండ నొక పుష్పవర్షము గురిసినదట. ఆ సమయమున శ్రీమథ్వాచార్యులు భక్తుల భౌతికదృష్టి కదృశ్యులైరట. నేటికిని వారిసిద్ధాంతములు, వారు పునరుజ్జీవింపజేసిన విష్ణుభక్తియుకూడ ఆ పుష్పవర్షమువలెనే లోకోపకారమున కుపయోగపడుచున్నవి.

శ్రీ వాసుదేవ మననము

ప్రథమ పర్వకము

శ్రీ మాచిరాజు శ్రీరామకృష్ణ

(గతసంచిక తరువాయి)

ముముక్షువులు అధ్యారోపాప వాదముల నవశ్యము తెలిసికొనవలయును. కావున “అధ్యారోపాపవాదాభ్యాం నిష్ప్రపంచం ప్రపంచ్యతే శిష్యాణాం బోధసిద్ధ్యర్థం తత్త్వజ్ఞైః కల్పితక్రమః॥” ఆత్మ జిజ్ఞాసువులై ముముక్షువులగు శిష్యులకు తత్త్వమును బోధించుటకొఱకును వానికి ఆత్మజ్ఞానము సిద్ధించుట కొఱకును తత్త్వజ్ఞులచేత గల్గింపబడిన విధివిధానమైన అధ్యారోపాపవాదములచేత నిష్ప్రపంచాద్వితీయాఖండైకరస నిర్గుణపరబ్రహ్మము జీవేశ్వరజగద్రూపమున బ్రకటితమగుచున్నది.” “నిష్ప్రపంచమనగా. — “ప్రకర్షణ పంచధాభూజలాగ్ని వాయ్వాకాశరూపేణ విభజ్యతీతి ప్రపంచః తన్నభవతీతి నిష్ప్రపంచః॥” పృథివ్యప్తేజో వాయురాకాశరూపమైన పంచమహాభూతరూపముచేత నైదువిధములుగ విశేషముగా విభజింపబడునది ప్రపంచము. అటుల విభజింపబడనిది నిష్ప్రపంచము అనగా నిర్విశేషాద్వితీయాఖండైకరసపరబ్రహ్మము. “అధ్యారోపాపవాద తస్యరూపం నిశ్చయీ కర్తుం శక్యతే తస్మాత్ప్రదావితారయే జగజ్జీవ పరమాత్మనః జీవభావజగద్భావబాధే ప్రత్యగభిన్నం బ్రహ్మైవాదవశిష్యతే॥” (పైంగలి, ఉ. 2. అ.) అధ్యారోపాపవాదములచేత స్వస్వరూపనిరూ

పణము శక్యమగును. కనుక సద్గురూపసదన పూర్వకముగ వేదాంతశ్రవణాదికముద్వారా జగజ్జీవ పరమాత్మస్వరూపములను సర్వదా విచారణచేయవలయును. అయితే మోక్షావస్థ యందు ఫలరూపముగా పరమాత్మ యుండుట వలన ఆ పరమాత్మస్వరూప విచారణము ఉపయోగించును. జగజ్జీవులయొక్క విచారణ మెచ్చుట నుపయోగించును? అనెడి విషయము నకు తావులేదు. ఏలయన - వేదాంత విచారణమువలన గలిగిన సత్య బుద్ధ్యవధారణము చేత ఆ జగజ్జీవ రూపములు రెండును మాయా మూలమున బ్రహ్మమునం దారోపితమైన మాయాకార్యమని తెలియబడి బాధింపబడినవి యగుచుండగా స్వస్వరూపమైన ప్రత్యగభిన్న పరమాత్మ మాత్ర మవశేషించి ప్రకాశించుచుండును. అనగా ఆ జగజ్జీవరూపములు రెండును వాస్తవముగ లేవు, మిథ్యాభూతములు అనెడి నిశ్చయజ్ఞానము సుత్పాదించుట ద్వారా వాని విచారణము పరమాత్మను శేషింపజేయుటయందు ఉపయోగింపబడునని యభిప్రాయము.

అధ్యారోపమనగా. — “వస్తుస్యవస్తావో పోయః సోఽధ్యారోపో ఇతీర్యతే అసర్వభూతే రజ్జ్వాదౌ సర్వత్వారోపణం యథా॥” (సర్వ

వేదాంత సిద్ధాంతసార సంగ్రహము, 297.) సర్వాదులు కానటువంటి రజ్జ్వాదులయందు సర్వత్వారోపణముభంగి వస్తువునందు అవస్తావోపణము అధ్యారోపము అని చెప్పబడును. ప్రస్తుతమున రజ్జ్వాదునందు సర్వము శుక్తియందు రజతము, స్థాణువునందు పురుషుడు ఆరోపింపబడిన చందమున, నిష్ప్రపంచాత్మ వస్తువునందు ప్రపంచారోపము అధ్యారోపము. ఈ యధ్యారోపము వస్త్రవస్త్రమువలన అనగా వస్త్ర స్వభావము తెలియబడకపోవుటవలన గలుగును. ఆ యజ్ఞానమే అవిద్య - తమస్సు - మోహము - మూల ప్రకృతి - ప్రధానము - గుణసామ్యము - అవ్యక్తము - మాయయని పేర్కొనబడుచున్నది. మూల ప్రకృతియనగా - “అజామేకాం లోహిత శుక్లకృష్ణాం బహ్వీం ప్రజాం జనయంతీం సరూపాం” (తై. ఉ. 4-12-5.) అనాదియు నేకమునగు నీమూల ప్రకృతి శుక్ల-రక్త-కృష్ణరూపములుగల సత్త్వ రజస్తమోగుణాత్మకమైనది. అనగా శుక్ల-రక్త-కృష్ణతంత్రు సముదాయరూప రజ్జ్వాసదృశమైన సత్త్వరజస్తమోగుణ సముదాయ రూపము. ఇదియే స్వసహానమైన రూపము (స్వభావము)గల బహు ప్రజను విశేషముగ బుట్టించుచున్నది. “తదేవమూల ప్రకృతిర్గుణ సామ్యమవిద్యేత్యాద్య నేకాకారా జగదాకారేణపరిణతా తదేవం బ్రహ్మవిజ్ఞానాత్మను భవతిచ” (సర్వసార. ఉ. 12) ఆమూల ప్రకృతియే గుణసామ్యము అవిద్యయను ననేకాకారములయి జగదాకారముగ బరిణమించును. జగత్తు మూలప్రకృతియొక్క పరిణామమని యర్థము. ఆ విషయము వక్ష్యమాణ బ్రహ్మ విజ్ఞానమువలనననుభూతమగును. దీని ప్రళయము మహాసుప్తియనియును చెప్ప

బడును. సృష్టికి బూర్వము సమస్త జీవకోటియు దమతమ పూర్వకర్మవాసనలతోసహా లక్కముద్దయం దణగియుండు సువర్ణరేణువులవలె నీ మూలప్రకృతియందు లీనమైయుండును. ఈ యనుభవము సకలజనలకు సుషుప్త్యవస్థయందు గలదు. సకల ప్రపంచము సుషుప్త్యవస్థయందు విలీనమై మఱల స్వప్నజాగ్రదవస్థలయందు ప్రకాశించునుగావా! ఆ మూలప్రకృతి సృష్ట్యవసరమునందు, పరిపక్వమై అనుభవోన్ముఖమైన జీవుల పూర్వకర్మవశమువలన (కారణముగ) మాయ - అవిద్య - తామసియని మూడువిధములయ్యెను. అందు మాయ విశుద్ధ సత్త్వగుణ ప్రధానమైనది. అవిద్య మలినసత్త్వగుణప్రధానమైనది. ప్రకాశరూపముగలది సత్త్వగుణముగను, మఱియు మఱియొక గుణముతోగలియని సత్త్వగుణము విశుద్ధ సత్త్వమని చెప్పబడును. మఱియు రజస్తమోగుణములతోగలిసిన సత్త్వగుణము మలిన సత్త్వమని చెప్పబడును. ఇటు లామూల ప్రకృతి విశుద్ధ సత్త్వమనియు మలినసత్త్వమనియు రెండు విధములుగానున్నది. విశుద్ధ సత్త్వగుణ ప్రధానముగలది మాయయనియు, మలినసత్త్వగుణ ప్రధానముగలది అవిద్యయనియు చెప్పబడును. ఇట్లు ఆమూలప్రకృతి విశుద్ధ సత్త్వగుణప్రధానముచేత మాయయనియు, మలినసత్త్వగుణప్రధానముచేత అవిద్యయనియు రెండు విధములుగా భేదమును గలిగియున్నది కనుక మాయ, అవిద్య - ఇవి రెండును మూలప్రకృతియొక్క అవస్థావిశేషములని తెలియవలయును. మఱియు సత్త్వగుణము జ్ఞానప్రకాశరూపముగలది యగును. రజస్తమోగుణములు రెండును అజ్ఞాన అప్రకాశరూపములను గలిగియుండును. మాయ ‘మూలాజ్ఞాన

మని', అవిద్య 'మాలాజ్ఞానమ'ని పరిభాష.

“సదేవసోమ్యే దమగ్ర ఆసీ దేకమేవా ద్వితియం॥” (ఛాం. ఉ. 6-2-1) ఈ జగదు త్పత్తికంటె పూర్వము, సజాతీయ విజాతీయ స్వగత భేదరహితమైన కేవలాద్వితీయాఖండైకరస సద్వస్తువు మాత్రమే యున్నది.” “అత్మావా ఇదమేకవహగ్ర ఆసీత్! నాన్య త్కించనమిషత్॥” (ఐ. ఉ. 1-1-1) పరమాత్మ ఒక్కటిమాత్రమే ఈప్రపంచ సృష్టికి బూర్వ మున్నది. అట్టి పరమాత్మ వ్యతిరిక్తమైన వస్త్యంతరమేదియులేదు. “సోఽబ్రవీ దహ మేకః ప్రథమమా సంపర్తామిచ భవిష్యామిచ! నాన్యః కశ్చిన్యత్తోవ్యతిరిక్త ఇతి॥” (అధర్వ శిర. ఉ. 1-1.) “స్వయంప్రకాశ చిదానంద స్వరూపుడును, దేశకాలవస్తు పరిచ్ఛేద శూన్యుడునగు నేనొక్కడనే జగదుత్పత్తికంటె ముందుంటిని, ఇప్పుడును ఉన్నాడను. ఇక ముందుగూడ ఉండగలను, నాకంటె భిన్నుడగు నన్యుడు ఒక్కడును ఉండియుండలేదు. ఇప్పు డునులేడు ఇకమిడట నుండబోడు” అని అవ్యా కృత పరబ్రహ్మము పలికెను. అను నిత్యాద్యుప నిషత్సిద్ధాంతముగ సచ్చిదానంద పరబ్రహ్మము ఒక్కటి మాత్రమే ప్రపంచోత్పత్తికంటె ముందు ఉన్నదని తెలియబడుచున్నది. సృష్టి కంటె పూర్వమునందున్న ఆ బ్రహ్మ చైతన్యము విశుద్ధ సత్త్వగుణప్రధానమగు మాయ యందు ప్రతిబింబించినదగుచు ఈశ్వరుడని చెప్పబడుచున్నది. ఈ యీశ్వరుడే మాయాశ బల బ్రహ్మమనబడును. ఆ యీశ్వరునకు ‘అవ్యాకృతుడు’ ‘అంతర్యామి’ యని నామాం తరములు. అతడే జగత్సృష్ట. అనగా జగ జ్జన్మాది కారణత్వ విశిష్టుడు. సర్వజ్ఞుడు. ‘అవ్యాకృతు’డన నామ రూపరహితమైన కేవల

కారణము. ‘అంతర్యామి’ యన సర్వాత్మ కత్వముతో సర్వాంతర్గతుడైయుండి సమస్త జగత్తును ప్రేరేపించుచుండువాడు. అతడే పరి పూర్ణబ్రహ్మ చైతన్యము, ఆ పరిపూర్ణబ్రహ్మ చైతన్యమే తామస్యవచ్చిన్నమగుచు అనగా తమోగుణ ప్రధానమైన మూలప్రకృతియందు ప్రతిబింబించినదగుచు జగత్తునకు ఉపాదాన కారణముకూడ నగుచు న్నది. “యథా లూతానిమి త్తంచ స్వప్రధాన తయాభవేత్! స్వశరీర ప్రధానత్వే నోపాదానం తథేశ్వరః! స్వప్రధాన్యేన జగతో నిమి త్త మపికారణం! ఉపాదానం తతోపాధి ప్రధాన్యేన భవ త్యయం॥” (స. వే. సి. సా. సం. 333-334.) సాలెపురుగు తంతుజాలమునకు స్వప్రధాన త్వముచేత నిమి త్తకారణమును, స్వశరీర ప్రధానత్వముచేత ఉపాదానకారణమునుగూడ నెట్లగుచున్నదో అట్లే ఈశ్వరుడు జగత్తునకు స్వప్రధానత్వముచేత నిమి త్తకారణమును, తమోగుణరూపమైన స్వోపాధి ప్రధానత్వము చేత ఉపాదానకారణమును గూడ నగును. “దాత్మానం స్వయమకురుత! తస్మా త్ సత్సకృతముచ్యత ఇతి॥” (తై. ఉ. 2-8.) తత్ = ఆయవ్యాకృతనామరూపములుగల బ్రహ్మము, ఆత్మానం=తనను - నామరూపాత్మకమగు ప్రపంచమును, స్వయం అకురుత=స్వయముగ తానే చేసెను. తస్మాత్ తత్ సుకృతం ఇతి ఉచ్యతే = అందువలన ఆ బ్రహ్మము స్వయంకర్తృకమని చెప్పబడుచున్నది. తా. పరమాత్మయే కారణ ముగాగల ఈ ప్రపంచము సృష్టికి పూర్వము నామరూప విశేషరహితమగు అవ్యాకృత స్వరూపముగనుండి సృష్ట్యనంతరము నామ రూపవిశిష్టమగు సత్స్వరూపముగలది ఆయెను. “సర్వాధార మనాధారం.” (భర్గజానాల.

ఉ. 2 అ.) సమస్త బ్రహ్మాండమునకు ఆధారమైనదియు, తనకు ఆధారము లేనిదియు అనగా తనకు తానే ఆధారమైనదియునగు ఆ పరబ్రహ్మము కారణాంతరమునగాని సాధనాంతరమునకాని అపేక్షింపక తననే జగద్రూపముగ తానే సృజించెను కనుక స్వకర్తృకమని-చెప్పబడుచున్నది. “రసోవైసః | రసగ్ంసౌవా యంలభ్యాః ౨౭౨నన్దిభవతి॥” (తై. ఉ. 2-8.) అదియే రసస్వరూపము. ఇట్టి రసముననుభవించియే జీవుడు సుఖవంతుడగు చున్నాడు. ఈ మంత్రమును విమర్శించిన నిమిత్తోపాదానములు రెండునుగూడ పరబ్రహ్మమేయని స్పష్టమగుచున్నది. ఎట్లనగా ‘తానే సృజించెను’ అనుటచేత నిమిత్తకారణమును, ‘తననే సృజించెను’ అనుటచేత ఉపాధానకారణమును అని విశదమగుచున్నది గదా. “కల్పయత్యాత్మనా ౨౭త్మాన మాత్మాదేవస్సవ్యమాయయా | సవవ బుద్ధ్యతేభేదానితి వేదాంత నిశ్చయః॥ (కాడపాదకారిక. 2-12.) అలుప్తస్వయం ప్రకాశమాన స్వరూపుడగు పరమాత్మస్వకీయ-స్వాధీన - మాయాసాహాయ్యముచేతనే రజ్జువునందు సర్పాదికమునువలె తనయందే వక్ష్యమాణములగు విశ్వతైజస ప్రాజ్ఞాదిభేదములను కల్పించుకొనుచున్నాడు. స్వయముగా తానే వానిని దెలిసికొనుచున్నాడు. ఇది ఉపనిషద్రహస్యము. “యస్సర్వజ్ఞ స్సర్వవిద్యస్య జ్ఞానమయంతః | తస్మాదేతర్బ్రహ్మ నామ రూప మన్నంచ జాయతే॥” (ముం. ఉ. 1-1-10) ఎవడు సర్వజ్ఞః = సామాన్యముగ సర్వము నెఱింగినవాడో, సర్వవిత్ = విశేషముగా సర్వము నెఱింగినవాడో, యస్య జ్ఞానమయంతః = ఎవనియొక్క తపస్సు జ్ఞానరూపమైనదో అనగా జ్ఞానవికారమగు సర్వజ్ఞతయే లక్షణముగా

గలది కాని ఇతరుల తపస్సువలె ఆయాసలక్షణమైనదికాదో, తస్మాత్ = ఆ సర్వజ్ఞలక్షణ పరబ్రహ్మమువలన నుండి, ఏ తత్ బ్రహ్మ = కార్యరూపమగు హిరణ్యగర్భాఖ్య బ్రహ్మమును, నామ = దేవదత్త యజ్ఞదత్తాది నామములును, రూప = సిత పీతాది రూపములును, అన్నం = (అద్యతే భుజ్యత ఇతి అన్నం) = అనుభవంపబడునది అన్నము) వ్రీహియవాది లక్షణముగ అన్నమును పుట్టుచున్నవి.

యథోర్ణనాభిస్తన్తు నో చ్చ రేద్యథాగ్నే. ఊద్రా విస్ఫులింగావ్యుచ్చరస్తేవమేవా స్మాదాత్మనః సర్వేప్రాణాః సర్వేలోకాః సర్వేదేవాః సర్వాణి భూతానివ్యుచ్చరన్తి॥ (బృ. ఉ. 2-1-20) సాలెపురుగు తంతువులను తన శరీరమునుండి ఏ ప్రకారము బయలువెడలించుచున్నదో, అగ్నివలననుండి అల్పమైన స్ఫులింగములు (అగ్నికణములు) ఏప్రకారముబయలువెడలునో ఆప్రకారమే ఈ పరబ్రహ్మమువలన నుండి సర్వప్రాణులు సర్వలోకములు సర్వదేవతలు సర్వభూతములు బయలుపడుచున్నవి. “తదేతత్సత్యం | యథానుదీప్తాత్వావకాద్విస్ఫులింగా స్సహస్రశః ప్రభవన్తే సహపాః | తథాక్షరా ద్వివిధాస్సమ్యభావాః ప్రజాయంతే తత్రచై వాషియన్తి॥” (ముం. ఉ. 2-1-1) ఆ యీ విషయము సత్యము, బాగుగా మండుచున్న అగ్నివలన నుండి అగ్నిసమానమైన రూపములుగల వేలకొలది అగ్నికణములు ఎటుల బయలువెడలుచున్నవో ఆప్రకారమే అక్షరమువలన నుండి (“వర్ణేబ్రహ్మణ్యక్షరం స్యాదితి శేషః॥” అక్షరమన పరబ్రహ్మమునకును, కకారాది వర్ణములకును పేరు) నానావిధ నామరూపకృత దేహోపాధి ప్రభేదముగల తత్త్వమాన రూప జీవులు పుట్టుచున్నారు. ఆయక్షరము

నందే లీనమగుచున్నాడు. “యథోల్లసాభిస్సృజతే గృహ్లాతేచ | తథాక్షరాత్సంభవతీహ విశ్వం ||” (ముం. ఉ. 1-1-8) లోకమునందు సాలెపురుగు కించిత్కారణాంతరము నపేక్షింపకయే స్వశరీరముకంటె వ్యతిరేకముకాని తంతువులను వెలుపలికి ఎటుల ప్రసరింపజేయుచున్నదో మఱల ఎటుల వానిని తనలోనికి తీసికొనుచున్నదో అనగా వానిని మఱల స్వాత్మభావమును పొందించుచున్నదో ఆ విధముననే ఈ సంసారమండలమునందు విలక్షణము సలక్షణమును అగు ప్రపంచమంతయు నిమిత్తాంతరము నపేక్షింపకయే అక్షరతత్త్వమువలన నుండి యావిర్భవించుచున్నది. ఇట్లు తంతువులకు ఊర్జనాభమువలె జగత్సృష్టికి అవ్యాకృత పరబ్రహ్మము స్వోపాధి ప్రాధాన్యముచేత ఉపాదానకారణమును, స్వప్రాధాన్యముచేత నిమిత్తకారణమును అగుచున్నదని యుపనిషత్తులన్నియు సిద్ధాంతముచేయుచున్నవి.

ఈ యీశ్వరుడు జగత్తు నేప్రకారముగ సృజించెననిన వినుము. పూర్వోక్తావిద్య రజోగుణ ప్రధానమై అనేక ప్రకారములును అనంతమును (మేరలేనిదియు) అయ్యెను. ఆ యవిద్య

యందు ప్రతిబింబిత చైతన్యరూపులగు జీవులును అనంతములే. “అవిద్యాకృత దేహాది సంఘాతే ప్రతిబింబితా చిచ్ఛక్తిర్జీవలోకేఽస్మిన్జీవ ఇత్యభిధీయతే ||” (అధ్యాత్మరామాయణము. 1-7-34) అవిద్యాకార్యమైన దేహేంద్రియాది సంఘాతమునందు ప్రతిబింబించిన చిచ్ఛక్తియే అనగా బ్రహ్మచైతన్యమే ఈ జీవలోకమున జీవుడని పేర్కొనబడుచున్నది. జీవుడు అవిద్యావశుడు. ఈ జీవేశ్వరులకు వ్యప్తిరూపమైన అవిద్యయు, సమష్టిరూపమైన మూలప్రకృతి (నూయ)యు క్రమముగ కారణశరీరములు. ఆ రెండు కారణశరీరములయందును జీవేశ్వరులయొక్క అవస్థానము సుషుప్త్యవస్థ. ఆ జీవేశ్వరుల కుభయులకు తమతమ కారణశరీరమే ఆనందమయ కోశము. ఆనంద ప్రచురత్వమువలన ఆనందమయ కోశమనబడును. “అనా ద్యవిద్యా నిర్వాచ్యా కారణోపాధి రుచ్యతే ||” (ఆత్మభోధ). అనాదియు అనిర్వచనీయమునగు అవిద్యయే కారణోపాధియని చెప్పబడుచున్నది. ఇదియ కారణ ప్రపంచ సృష్టి.

(సశేషము)


చిత్ర సమీక్ష

శ్రీ కరలక్ష్మి క్చర్ పబ్లిషింగ్ హౌస్ వారు సమీక్షకొఱకై పంపిన త్రివర్ణ శ్రవణములు మా కార్యాలయమును చేరినవి. అన్నియు జక్కని కళానైపుణ్యము గలిగి యున్నవి. పూజాగృహములకు పనికిరాగలవు; అందుడు ప్రార్థన గీతికలు గూడ అచ్చుత్రింపబడియున్నవి

శ్రీ పట్టాభి రామస్వామి	వెల :	రూ.	0	6	0
శ్రీ సౌభాగ్య కరలక్ష్మి			0	8	0
శ్రీ కంచి కామాక్షి	...	,,	0	8	0

ప్రాసాదము : శ్రీ వర క్షిక్చర్ పబ్లిషింగ్ హౌస్, 108, ఎమ్. కె. ఆర్మీకో కోవిల్ ఫీడ్, మైలాపూరు; మద్రాసు.


సురజ్ మల్స్



313, ఎస్.ప్లస్ నేడ్, మద్రాసు.

8—(S—4)

లాల్జి గోధు & కంపెనీవారి



మార్కు గమనించి
కొనుడు
మోస పోకుడు

లాల్జి గోధు అండ్ కో
సాకార్ పేట, మదరాస్

(L.G 8-4)

శ్రీ రామకృష్ణమత ప్రచురణములు

శ్రీ రామకృష్ణ బోధామృతము (సంగ్రహ జీవితసహితము)

540 పుటలు సర్వాంగ సుందరముగు చతుర్థ ముద్రణము వెల రూ. 3-4-0

శ్రీ మద్భగవద్గీత

480 పుటలు శ్రీధరీయ టీకాసారప్రతిపద టీకాతాత్పర్య విశేషార్థ సహితము రూ. 3-0-0

శ్రీ వివేకానంద జీవిత చరిత్ర

350 పుటలు (మద్రాసు ఆంధ్ర విశ్వవిద్యాలయములందు పాఠ్యగ్రంథము) రూ. 2-8-0

శ్రీ శారదాదేవి చరిత్ర

256 పుటలు (ఆంధ్ర విశ్వవిద్యాలయమున పాఠ్యగ్రంథము) వెల రూ. 1-12-0

శ్రీ నాగమహాశయుని జీవిత చరిత్ర

136 పుటలు (అడర్బ్రామాయడగు గృహస్థుని జీవితము) వెల రూ. 1-4-0

శారదా ప్రసంగములు

... 2 8 0

ప్రబోధరత్నాకరము

... 2 4 0

రాజయోగము

... 2 4 0

కన్యయోగము

... 1 8 0

భక్తయోగము

... 1 4 0

వివేకానంద లేఖావళి (మొదటి భాగము) 1 8 0

వివేకానంద లేఖావళి (రెండవ భాగము) 1 8 0

అనఘాన వేదాంతము ... 1 4 0

వివేక నూర్మోదయము ... 1 0 0

శ్రీ పరమహంస నీతికథారత్నములు 0 12 0

భక్తిమార్గము ... 0 8 0

షికాగో నగరోపన్యాసములు ... 0 8 0

గురుపదేశములు

... 0 8 0

నానంస్కరణ యుద్ధవిధానము ... 0 6 0

నా గురుదేవుడు ... 0 6 0

శ్రీ పరమహంస జీవిత సంగ్రహము 0 1 0

నవీన భారతదేశము ... 0 4 0

ముక్తిమార్గము ... 0 8 0

సర్వం విష్ణుమయం జగత్ (తెలుగు) 0 8 0

శ్రీ రామనామ సంక్తిగ్రంథము ... 0 1 0

యతిగీతము (పద్యకావ్యము) ... 0 1 0

నా మతము 0 0 6 దజను 0 5 0

సింహ గర్జన 0 0 6 దజను 0 5 0

ఇవియేకాక

సంస్కృత, ఆంగ్ల, ద్రావిడ, హిందీ, కన్నడ గ్రంథములును

వేదాంతకేసరి (ఆంగ్లము) శ్రీ రామకృష్ణ విదయము (తమిళము)

అను మాస పత్రికలును మాయొద్ద దొరకును

శ్రీ రామకృష్ణ పరమహంస, శ్రీ శారదాదేవి, శ్రీ వివేకానందస్వామి

మున్నగువారి ఛాయాచిత్రములును మాయొద్ద దొరకును

ఇట్లు వ్రాయుడు :

మేనేజరు, శ్రీ రామకృష్ణమతము, మైలాపూరు, చెన్నపురి.

సంపాదకులు : శ్రీ ఋతజానందస్వామి; శ్రీ వెదురుమాడి వేంకటకృష్ణరావు
(శ్రీ శి. ఎస్. ఎస్. రాజగోపాలాచారి & బ్రాహ్మచారి ప్రెస్ లిమిటెడ్ (జి. టి. మద్రాసు) న ముద్రింపబడి,
శ్రీ ఆదిత్యవానందస్వామిచే శ్రీ రామకృష్ణమతము (మైలాపూరు) నుండి ప్రచురింపబడినది. 20-10-51.

